

நமது

நா.மு.நாடு

தமிழர் தாயகத்தின் முன்னோடி நாளிதழ்

மொறாயஸ் மூக்குக் கண்ணாடி அகம்

கில : 546, ஆஸ்பத்திரி வீதி, யாழ்ப்பாணம்.

T.P : 021 222 7893



பல் கட்டுவதற்கும்
பற்களுக்கு கிளிப்போடுவதற்கும்
இவ்வாச கண்பரிசோதனை செய்து,
நவீனரக பிளேம்களில் மூக்குக்
கண்ணாடிகளைப் பெறும்.



(1962 முதல் 1995 வரை யாழ்.வெலிநாடன்
திரையரங்கு முன்பாக இயங்கியது)

மலர்: 03 திருவள்ளூர் ஆண்டு : 2035 ஐப்பசி 01 ஆம் நாள் ஹிஜ்ரி 1427 றம்ழான் 02 [17.10.2004] ஞாயிற்றுக்கிழமை இதழ்: 17

இராணுவ அதிகாரி கொன்றுபுதைத்த சாரதியின் சடலத்தின் எச்சங்கள் மீட்பு!

பல்வேறு வாகனக் கடத்தல் சம்பவங்களுடன் தொடர்புடையவரென சந்தேகத்தின் அடிப்படையில் கைதுசெய்யப்பட்ட இராணுவ அதிகாரி பணியாற்றும் மன்னார் உயிலங்குளம் இராணுவ முகாமிலிருந்து - அவரால் கொல்லப்பட்டு புதைக்கப்பட்ட சாரதி ஒருவரின் சடலத்தின் எச்சங்கள் மீட்கப்பட்டுள்ளன.

கடந்த புதன்கிழமை கண்டி வத்தேகம பகுதியில் கடத்தப்பட்ட வாகனமொன்றுடன் மன்னார் மாதோட்டம் இராணுவ முகாமில் பணியாற்றும் மேஜர் அனுருத்த சம்பிக்கவும் கோப்ரல் எம்.ஜி.குமாரதிலகவும் கைதுசெய்யப்பட்டிருந்தனர்.

15 இற்கும் மேற்பட்ட வாகனங்களைக் கடத்தியதாகவும், அநுராதபுரத்தில் வாகனச் சாரதி ஒருவரைக் கொலை செய்ததாகவும் குற்றஞ்சாட்டப்பட்டிருக்கும் இந்த இராணுவ அதிகாரியிடம் இருந்து ஏற்கனவே ஆயுதங்கள் பல கைப்பற்றப்பட்டிருந்தன.

விசாரணைகளை மேற்கொண்ட பொலிஸார் - உயிலங்குளம் இராணுவ முகாமில் மேஜர் அனுருத்த சம்பிக்க பணியாற்றிய போது, தங்கியிருந்த அறையைச் சோதனையிட்டனர்.

இந்தச் சோதனையின்போது, பல வாகனங்களின் ஆவணங்கள் கைப்பற்றப்பட்டன. அத்துடன் இந்த அறையில் புதைக்கப்பட்டிருந்த - அநுராதபுரத்தில் வாகனத்துடன் கடத்தப்பட்ட சாரதியின் சடலத்தின் எச்சங்களும் பொலிஸாரால் மீட்கப்பட்டன.

மேற்படி சாரதியை கொலைசெய்த பின்னர் எஞ்சியிருந்த எச்சங்களை மேற்படி இராணுவ அதிகாரி தனது அறையில் புதைத்து வைத்திருந்தார் எனத் தெரியவருகிறது.

தோண்டியெடுக்கப்பட்ட சடலத்தின் எச்சங்களை பொலிஸார் மேலதிக வைத்திய பரிசோதனைக்காக கொழும்புக்கு அனுப்பி வைத்திருப்பதாகத் தெரியவருகிறது.

மனிதாபிமான உதவிகளை வழங்க பின்லாந்து அரசாங்கம் உறுதியளிப்பு!

(கொழும்பு)

வடக்கு - கிழக்குப் பகுதிகளுக்கான மனிதாபிமான உதவிப்பணிகளைத் தொடர்ந்து வழங்குவதாகவும் சமாதானப் பேச்சுவார்த்தைகளுக்கும் அதனுடன் இணைந்த கண்காணிப்புக் குழுவினரின் நடவடிக்கைக்கும் தொடர்ந்தும் நீடித்த ஆதரவு வழங்கப்படும் எனவும் பின்லாந்து அரசாங்கம் உறுதியளித்துள்ளது.

விடுதலைப் புலிகளின் அரசியற் துறைப் பொறுப்பாளர் சு.ப.தமிழ்ச்செல்வனுடனான சந்திப்பின்போதே பின்லாந்து நாட்டின் அமெரிக்க மற்றும் ஆசிய நாடுகளுக்கான வெளிவிவகார அமைச்சின் இயக்குநர் பய்வி லூயோஸ் ரறினென் இந்த உறுதிமொழியை வழங்கினார்.

இந்தச் சந்திப்பின்போது தற்போதைய அரசியல் நிலைமை மற்றும் சமாதான முயற்சிகளின் முன்னேற்றம் என்பன குறித்து அரசியற் துறைப் பொறுப்பாளர் சு.ப.தமிழ்ச்செல்வன் பின்லாந்து அரச அதிகாரிகளுக்கு எடுத்து விளக்கினார். (12 ஆம் பக்கம் பார்க்க)



இந்திய-இலங்கை பாதுகாப்பு உடன்பாடு

இவ்வாரம் கொழும்பில் இறுதிப் பேச்சு!

இவ்வாரம் கொழும்பில் இறுதிப் பேச்சு!

இருதரப்பு உறவுகளை வலுப்படுத்த சந்திரிகா இந்தியா செல்கிறார்!

(கொழும்பு)



இந்தியா, இலங்கை ஆகிய நாடுகளிடையில் உறவுகளை மேம்படுத்துவது தொடர்பாக ஆராய்வதற்காக ஜனாதிபதி சந்திரிகா குமாரதாங்க அடுத்தமாதம் 3 ஆம் திகதி மூன்று நாள் உத்தி யோகபூர்வ விஜயத்தை மேற்கொண்டு இந்தியாவுக்குச் செல்லவுள்ளார்.

ஐக்கிய மக்கள் சுதந்திர முன்னணி தலைமையிலான அரசாங்கம் ஆட்சி அமைத்த பின்னர் ஜனாதிபதி சந்திரிகா மேற்கொள்ளவிருக்கும் இந்தியாவுக்கான முதலாவது விஜயம் இது வென்பது குறிப்பிடத்தக்கது.

அத்துடன் இந்தியாவில் காங்கிரஸ் தலைமையிலான கூட்டணி அரசாங்கம் ஆட்சியமைத்த பின்னர், இவர் அங்கு மேற்கொள்ளும் முதலாவது விஜயமும் இதுவாகும்.

இவர் தனது விஜயத்தின் போது ஜனாதிபதி, அப்துல்கலாம், பிரதமர் மன்மோகன் சிங் உட்பட பல உயர் தலைவர்களையும் சந்தித்துக் கலந்துரையாடுவதுடன் இந்துஸ்தான் ரைம்ஸ் பத்திரிகை நிறுவனம் நடத்தும் தலைமைத்துவ மாநாடொன்றிலும் உரையாற்றவுள்ளார்.

ஜனாதிபதி சந்திரிகா தனது விஜயத்தின்போது இருநாடு (12 ஆம் பக்கம் பார்க்க)

இணக்கப்பாடு ஏற்பட்டால் அடுத்தமாதம் கைச்சாத்து

(புதுடெல்கி)

இந்திய - இலங்கை பாதுகாப்பு உடன்படிக்கை தொடர்பாக ஆராய்ந்து இறுதி முடிவுகளை எடுப்பதற்காக இந்திய பாதுகாப்பு உயர் மட்ட அதிகாரிகள் குழுவொன்று இந்தவாரம் கொழும்புக்கு வரவுள்ளதாகத் தெரியவருகிறது.

கொழும்பில் இலங்கைப் பாதுகாப்பு அதிகாரிகள் மற்றும் அரசாங்கத் தலைவர்களுடன் உயர்மட்ட ஆலோசனைகளை நடத்தி பாதுகாப்பு உடன்படிக்கையில் முக்கிய அம்சங்கள் குறித்து இந்திய அதிகாரிகள் ஆராயவுள்ளனர்.

ஏற்கனவே இந்தப் பாதுகாப்பு உடன்பாடு குறித்து பல்வேறு இணக்கப்பாடுகள் எட்டப் பட்டிருக்கின்ற போதிலும் சில குறிப்பிடத்தக்க விடயங்களில் இன்னமும் முடிவுகள் எடுக்கப்படவில்லை.

அனைத்து அம்சங்கள் குறித்தும் இந்தியப் பாதுகாப்பு அதிகாரிகளின் விஜயத்தின் போது கலந்துரையாடப்பட்டு - பாதுகாப்பு உடன்பாடு குறித்த இறுதிவடிவம் தயாரிக்க (12 ஆம் பக்கம் பார்க்க)

புநகர் - ஞானிமடத்தல் 2 எலும்புக் கூடுகள் மீட்பு

(கிளிநொச்சி)

புநகரி - ஞானிமடப் பகுதியில் இரண்டு மனித எலும்புக் கூடுகள் கண்டெடுக்கப்பட்டுள்ளன.

பெரும்போக நெல் விதைப்புக்காக விவசாயிகள் வயலை உழுதுபோதே இந்த மனித எலும்புக்கூடுகள் கண்டெடுக்கப்பட்டன.

இவற்றுடன் கனிப்பொருள் போன்ற பொருட்களும் காணப்பட்டதாகவும் தெரிவிக்கப்படுகிறது.

புநகரிப் பகுதியில் படையினர் முன்னர் நிலைகொண்டிருந்த போது கவலரண்களை நிறுவி பகுதியிலிருந்தே இந்த எலும்புக் கூடுகள் கண்டுபிடிக்கப்பட்டதாகத் தெரிவிக்கிறது.

நாளை நமது ஈழநாட்டுடன் க.பொ.த. சாதாரண மாணவர்களுக்கான தமிழ் மொழியும் இலக்கியமும் மாதிரி வினாத்தாள் வெளிவரவுள்ளது. உங்கள் பிரத்யை முகவரிடம் உறுதி செய்யுங்கள்.

புலிகளின் காவலில் இருந்த ஊர்காவற்படையினர் விடுதலை!

(திருகோணமலை)

திருகோணமலையில் விடுதலைப் புலிகளின் கட்டுப்பாட்டுப் பிரதேசத்தில் ஊடுருவியவேளை, கைதுசெய்யப்பட்டு தடுத்துவைக்கப்பட்டிருந்த ஊர்காவற்படையினர் இருவரும் நேற்றிரவு 9.45 மணிக்கு கண்காணிப்புக்குழு முன்னிலையில் உறவினர்களிடம் ஒப்படைக்கப்பட்டனர்.

சந்தன பண்டார, சமிந்த விஜேசிறி ஆகிய இருவருமே விடுவிக்கப்பட்டனர். கடந்த ஓகஸ்ட் மாதம் 10 ஆம் திகதி திருகோணமலை கல்லம்பற்றை பகுதி ஊடாக விடுதலைப்புலிகளின் கட்டுப்பாட்டுப் பிரதேசத்தினுள் ஆயுதத் துடன் ஊடுருவியதாகத் தெரிவித்து இருவரும் கைதுசெய்யப்பட்டு திருகோணமலை மாவட்ட தமிழீழ நீதிமன்றத்தில் ஒப்படைக்கப்பட்டு தடுத்துவைக்கப்பட்டிருந்தனர்.

இவர்கள் இருவரையும் விடுவிக்குமாறு வடகிழக்கு சிங்கள அமைப்பு, சுழற்சி முறையில் உண்ணாவிரதம் இருந்ததுடன் அரசும் கண்காணிப்புக்குழு ஊடாக கோரியிருந்தது.

எனினும், மட்டக்களப்பில் இராணுவக் கட்டுப்பாட்டுப் பிரதேசத்தில் வைத்து கைது செய்யப்பட்ட 10 விடுதலைப்புலி உறுப்பினர்களும் விடுவிக்கப்பட்ட பின்னரே ஊர்காவற்படையினர் இருவரும் விடுவிக்கப் (12 ஆம் பக்கம் பார்க்க)



இலங்கையில் முன்னணி வகிக்கும் உள்ளூர் விமான சேவை...

ஒதுக்கீடுகளுக்கு அழையுங்கள் 021-2223891, 2226297, 077-2349999, 011-2372952-3, 011-2360290, 011-2360291
email: jaffna@expoavi.com, reservations@expoavi.com



EXPOAIR
Your friend in the skies...

ராஜா யாழ்ப்பாணம்.

திப்பொழுது கிந்தியாவிலும் திவங்கை
யிலும் ஒரே தன் வெளியிடான
ரவி சிறுஞ்ஞா, ரோனியா அங்கலம்
நடித்த

7/6 நெய்யினியோ காலனி

பு.நே 10.30, 2.30,
9.30 மட்டும்

ரீக்தர் முன்பத்து
செய்துகொள்ளலாம்

(8-2755)



(964)

தலைமையில் நடைபெறும் இந்த

மங்கள சமரவீரவின் கருத்துக்கு புலிகள் தரப்பு கும் அதிருப்தி!



(கொழும்பு)

கருணாகுமரவின் அரசியற் கட்சிதொடர்பாக, ஊடகத்துறை அமைச்சர் மங்கள சமரவீர வெளியிட்டுள்ள கருத்துக்கு குறித்து, தமிழீழ விடுதலைப் புலிகள் தரப்பிலிருந்து அதிருப்தி தெரிவிக்கப்பட்டுள்ளது.

நேற்று முன்தினம் கொழும்பில் நடைபெற்ற ஊடகவியலாளர் மாநாட்டில் - கருணா குமரவின் அரசியற் கட்சி தொடர்பாகக் கருத்து வெளியிட்ட ஊடகத்துறை அமைச்சர் மங்கள சமரவீர, கருணா அரசியல் நிரோடத்துக்கு வந்து, புதிய கட்சி ஆரம்பிப்பதை அரசாங்கம் வரவேற்கின்றது.

அவரது கட்சியைப் பதிவுசெய்ய தேர்தல் ஆணையாளர் நடவடிக்கை எடுப்பார் என்று நம்புகிறேன் எனத் தெரிவித்திருந்தார்.

இதுதொடர்பாக மட்டக்களப்பு - அம்பாறை மாவட்ட அரசியற் துறைசார்பில் கருத்து வெளியிட்ட ஒருவர் - அமைச்சரின் இந்தக் கருத்தானது, கருணாவுக்கு அரசாங்கத்தின் ஆதரவும், ஒத்துழைப்பும் இருப்பதாகக் காட்டுகிறது.

இந்தக் கருத்து அவருக்கு ஊக்குவிப்பாக அமைகிறது. பேரினவாதச் சக்திகள் தமிழ்த் தேசியத்துக்கு எதிரான சக்திகளுக்கு இப்படியான ஒத்துழைப்பை வழங்குவது வழமை என்றும் அவர் மேலும் குறிப்பிட்டார்.

நல்லணக்கக் கூட்டம் மன்னாரில் நடைபெற்றது

அண்மையில் மன்னார் கரிசல் பகுதியில் இடம்பெற்ற சம்பவங்கள் தொடர்பாக நேற்றுமுன்தினம் மன்னார் அரசு செயலகத்தில் சமாதானத் துக்கான நல்லணக்கக் கூட்டமொன்று இடம்பெற்றது.

கடந்த வியாழக்கிழமை மாலை 3.00 மணியளவில், மன்னார் அரசு அதிபர் வி.விஸ்வலிங்கம் தலைமையில் நடந்த இந்தக் கூட்டத்தில், நாடாளுமன்ற உறுப்பினர்களான செல்வம் அடைக்கலநாதன், வினோபோதராகலிங்கம், கிஷோர், ரிசாத்தியுதன் மற்றும் மன்னார் பள்ளிவாசல் களின் தலைவர்களும் கலந்துகொண்டனர்.

மன்னார் மாவட்டத்தில் வேற்றுமையை மறந்து, ஒற்றுமையை கமலோங்கச் செய்ய வேண்டுமென, இந்தக்கூட்டத்தில் வலியுறுத்தப்பட்டது.

அத்துடன் இவ்வாறு சமாதானத்துக்கான நல்லணக்கக் கூட்டம் மாதாந்தம் கூடுவதெனவும் தீர்மானிக்கப்பட்டது. (201)

முஸ்லிம் காங்கிரசுடன் நு - ஆவைய இணைப்பதற்குப் புதிய முயற்சிகள்!

(கொழும்பு)

சிறிலங்கா முஸ்லிம் காங்கிரசையும் தேசிய ஐக்கிய முன்னணியையும் இணைக்கும் முதற்கட்ட நடவடிக்கையாக எதிர்வரும் 23 ஆம் திகதி சனிக்கிழமையன்று நிந்தவூரில் சமரச விழாவொன்று ஏற்பாடு செய்யப்பட்டுள்ளது.

நிந்தவூரில் உருவாக்கப்பட்டுள்ள ஸகாத் நகர அபிவிருத்தி திட்டம் எதிர்வரும் சனிக்கிழமை அமைச்சர் பேரியல் அஷ்ரப்பினால் ஆரம்பித்து வைக்கப்படவுள்ளது.

மறைந்த சிறிலங்கா முஸ்லிம் காங்கிரஸ் அமைப்பாளர் எம்.எச். இது தொடர்பாக தேசிய

எம்.அஷ்ரப்பின் பிறந்த தினமாகிய அன்றைய தினம் இரு கட்சிகளையும் மீண்டும் இணைக்கும் சமரச நாளாக ஏற்பாட்டாளர்கள் ஏற்பாடு செய்துள்ளனர்.

தேசிய ஐக்கிய முன்னணி தலைவியும் அமைச்சருமான பேரியல் அஷ்ரப் பிரதம அதிதியாக கலந்து கொள்ளும் இந்த நிகழ்வில், சிறிலங்கா முஸ்லிம் காங்கிரஸ் தலைவர் ரஷி ஹக்கீம் உட்பட அனைத்து நாடாளுமன்ற உறுப்பினர்களும் அழைக்கப்பட்டுள்ளனர்.

இது தொடர்பாக தேசிய

அனைத்துப் பல்கலைக்கழக

கல்விசாரா ஊழியர்கள் மீண்டும் தொழிற்சங்க நடவடிக்கையில்!

(கொழும்பு)

அனைத்துப் பல்கலைக்கழக கல்விசாரா ஊழியர்கள், மீண்டும் தொழிற்சங்க நடவடிக்கையில் இறங்கவிருப்பதாகத் தெரிவிக்கப்படுகிறது. செப்ரெம்பர் மாதம் முதல் வேலைநிறுத்தத்தில் ஈடுபட்டுவந்த அனைத்துப் பல்கலைக்கழக கல்விசாரா ஊழியர்களின் சம்பள முரண்பாட்டுப் பிரச்சினையைத் தீர்ப்பதாக உறுதியளிக்கப்பட்ட போதிலும், இதுவரையும் அதற்கான எந்த நடவடிக்கையும் எடுக்கப்படவில்லை என்று, அனைத்துப் பல்கலைக்கழக கல்விசாரா ஊழியர்களின் தொழிற்சங்கம் அறிக்கை வெளியிட்டுள்ளது.

சம்பள முரண்பாட்டைத் தீர்க்கும் வரைக்கும் மாதாந்தக் கொடுப்பனவு வழங்கப் பல்கலைக்கழக மானிய ஆணைக்குழு உறுதியளித்துள்ள போதிலும், இதுவரை அந்த உறுதிமொழி நிறைவேற்றப்படவில்லை என்றும் தொழிற்சங்கக் கூட்டமைப்பு கவலை தெரிவித்துள்ளது. இதனால், மீண்டும் தொழிற்சங்க நடவடிக்கையில் இறங்குவதைத் தவிர வேறு மார்க்கமில்லை என்று தொழிற்சங்கத்தின் முக்கியஸ்த்தர் ஒருவர் தெரிவித்தார். (தே)

பொது மன்னிப்பு காலத்தில் சட்டவிரோத ஆயுதங்கள் கையளிக்கப்படவில்லை

(கொழும்பு)

சட்டவிரோத ஆயுதங்களை ஒப்படைப்பதற்கென, அரசாங்கத்தால் கடந்த முதலாம் திகதி முதல் செயற்படுத்தப்பட்டுள்ள பொதுமன்னிப்பு காலப்பகுதியில் எந்தவொரு ஆயுதமும் இதுவரை கையளிக்கப்படவில்லையெனப் பொலிஸ் திணைக்களம் தெரிவித்தன.

நாட்டில் சுமார் 30 ஆயிரம் சட்டவிரோத ஆயுதங்கள் பாவனையில் உள்ளதாகப் பொலிஸ் தலைமையகச் செய்திகள் தெரிவிக்கின்றன. இராணுவத்திலிருந்து கப்பியோடியவர்கள் மற்றும் பாதாள வலது கோஷ்டியினரிடம் இந்த ஆயுதங்கள் உள்ளதாகவும் தகவல்கள் வெளியாகியுள்ளன. (தே)

இடைக்கால நிர்வாகம் புலிகளுக்கு வாழங்கப்பட்டால் முஸ்லிம்களுக்கும் தேவையாம்!

(கொழும்பு)

தமிழீழ விடுதலைப் புலிகளுக்கு இடைக்கால நிர்வாகம் வழங்குவதானால், முஸ்லிம் மக்களுக்கும் வழங்கப்படவேண்டும் என்ற ஆலோசனையை எதிர்வரும் சில வாரங்களுக்குள் அரசாங்கத்திடம் சமர்ப்பிப்பதற்கு, முஸ்லிம் நாடாளுமன்ற உறுப்பினர்களின் கூட்டமைப்பு ஆயத்தமாக உள்ளதாக, முஸ்லிம் காங்கிரஸின் பொதுச் செயலாளர் ஹசன் அலி தெரிவித்தார்.

அண்மையில், அமைச்சர் பெளசியின் இல்லத்தில் முதற்தடவை

யாகக் கூடிய முஸ்லிம் நாடாளுமன்ற உறுப்பினர்களின் கூட்டமைப்பினரே இந்தத் தீர்மானத்தை எடுத்தனர்.

வடக்கு - கிழக்கு இன முரண்பாட்டுச் சிக்கல்களுக்குத் தீர்வு காணும்போது, தமிழ் மக்களுக்கு வழங்கப்படும் சிறப்புரிமைகளுக்குச் சமனான சிறப்புரிமைகள் முஸ்லிம் மக்களுக்கும் வழங்கப்படவேண்டும்.

சமாதானப் பேச்சுக்கள் மீள ஆரம்பிக்கப்படும்போது, முஸ்லிம் மக்களையும், பிரதிநிதித்துவப் படுத்த

தும் வகையில், பிரதிநிதிகளை அனுப்புவதற்கும் தீர்மானிக்கப்பட்டுள்ளது.

சமாதானப் பேச்சுவார்த்தைகளில் முஸ்லிம் பிரதிநிதிகளின் அவசியம் ஏன் என்பது பற்றிய முப்பது பக்க அறிக்கையொன்றும், வெளிநாடுகள் பலவற்றுக்கு அனுப்பப்பட்டுள்ளது.

அதன்படி லண்டன், இந்தியா, நெதர்லாந்து, அமெரிக்கா ஆகிய நாடுகளின் தலைவர்களுக்கே இந்த அறிக்கை அனுப்பப்பட்டுள்ளது என அவர் மேலும் தெரிவித்தார். (தே)

ஹெல உறுமய கட்சிக்குள் மேலும் மோதல் வலுக்கிறது

(கொழும்பு)

ஜாதிக ஹெல உறுமயவின் தேசிய அமைப்பாளரான கொலன் னாவ சுமங்கல தேரர் கட்சியின் அனைத்துச் செயற்பாடுகளில் இருந்தும் விலகியுள்ள நிலையில், கட்சியின் பொதுச் செயலாளரான உடுவே தம்மலோக தேரரும் கட்சிக்குள் எழுந்துள்ள முறுகலை தீர்க்கும் வகையில் - நேற்று முன்தினம் நடைபெற்ற மத்திய சபைக்கூட்டத்

தில் கலந்துகொள்ளவில்லை.

இதனால், ஜாதிக ஹெல உறுமயவுக்குள் ஏற்பட்டுள்ள முறுகல் நிலை மேலும் வலுவடைந்துள்ளதாகத் தெரிவிக்கப்படுகிறது.

இதேவேளை - ஜாதிக ஹெல உறுமய கட்சியில் சிறுல உறுமயவின் செல்வாக்கு களையப்படவேண்டும் எனவும், அதன் பின்னரே கட்சியின் நடவடிக்கைகளை மேற்கொள்ளமுடியும் எனவும் உடுவே தம்மலோக தேரர் தெரிவித்தார்.

இதுதொடர்பாக எதிர்வரும் புதன்கிழமை ஊடகவியலாளர் மாநாடொன்றைத் தான் தனியாக நடத்தவுள்ளதாகவும் அவர் அறிவித்தார்.

இந்த நிலையில் ஹெல உறுமயக் கட்சியின் கண்காணிப்பாளராகச் செயற்பட்டுவந்த மெனிக் என்ற வங்கி ஒன்றின் முன்னாள் தலைவரும், தமது பதவியிலிருந்து விலகியுள்ளார்.

இவ்வாறான நிலையில் நேற்று முன்தினம் கூடிய ஜாதிக ஹெல உறுமயவின் மத்திய சபைக்கூட்டம் பெரும் குழப்பங்களுடன் முடிவடைந்தது.

இதேவேளை - சிறுல உறுமயவின் தலைவராக இருந்து, அண்மையில் ஐக்கிய தேசியக் கட்சியில் இணைந்த திலக் கரு

ணாரண நேற்று முன்தினம் அந்தக் கட்சியின் பண்டாரகம தேர்தல் தொகுதி அமைப்பாளராக உத்தியோகபூர்வமாக பதவியேற்றார்.

இவர் ஜாதிக ஹெல உறுமய மற்றும் சிறுல உறுமய கட்சிகளுக்கு கிடையே ஏற்பட்டுள்ள முறுகல் நிலை தொடர்பாக, விசேட அறிக்கை ஒன்றை வெளியிடப்போவதாக அறிவித்துள்ள நிலையில், இரு கட்சிகளுக்கிடையிலான முரண்பாடுகள் மேலும் அதிகரிக்குமெனத் தெரிவிக்கப்படுகிறது. (01)

ரயில்வே

அதிகார சபை

விரைவில் கலைப்பு

ரயில்வே அதிகார சபையை ரத்துச் செய்யும் சட்டமூலத்தை வர்த்தமானி அறிவித்தல் மூலம் பிரகடனப்படுத்தவும், நாடாளுமன்றத்தில் சமர்ப்பிக்கவும், அமைச்சரவை அங்கீகாரம் வழங்கியுள்ளது.

1993 ஆம் ஆண்டு நிறைவேற்றப்பட்ட சட்டத்தின்மூலம் ரயில்வே அதிகாரசபை ஸ்தாபிக்கப்பட்டது. எனவே, அதனை மற்றொரு சட்டத்தின்மூலமே ரத்துச்செய்யப்பட்டுள்ளது.

கண்ணிவெடி தவிர்ப்பு உடன்பாட்டில்; அரசு - புலிகள் தரப்பினரை கைச்சாத்திட வலியுறுத்து!

(கொழும்பு)

அரசாங்கமும் - விடுதலைப் புலிகளும் நிலக் கண்ணி வெடிகளைப் பயன்படுத்துவதை முற்றாக கைவிடுவது தொடர்பான இருதரப்பு உடன்படிக்கையில் கைச்சாத்திட வேண்டும் என்று இலங்கை கண்ணிவெடி எதிர்ப்பு இயக்கம் தொடர்ச்சியாக வலியுறுத்தி வருவதாக அந்த இயக்கத்தின் பேச்சாளர் மாதம்பாகே அஸ்ஸஜி தேரர் தெரிவித்தார்.

இந்த உடன்படிக்கையில் கைச்சாத்திடுவது தொடர்பாகப் பேச்சுவார்த்தை நடத்தி நேரம் ஒதுக்கித்

தருமாறு விடுதலைப் புலிகளிடம் உத்தியோக பூர்வமாகக் கோரிகளை விடுக்கப்பட்டுள்ளது.

இதேவேளை - நிலக் கண்ணி வெடிப் பாவனையை எதிர்ப்பது தொடர்பான ஒட்டாவா உடன்படிக்கையில் இலங்கை அரசாங்கம் இதுவரையில் கைச்சாத்திடவில்லை.

அத்துடன், உலகின் தீவிரவாத இயக்கங்கள் நிலக் கண்ணிவெடிப் பாவனையை ஜெனீவா கோட்பாட்டில் உடன்படிக்கையில் கைச்சாத்திடுவது குறித்துப் புலிகள் கடந்த இரண்டு ஆண்டுகளாக மௌனம் காத்துவருவது குறித்தும்

அவர் கவலை தெரிவித்தார். தீவிரவாத இயக்கம் என்பதை ஏற்றுக் கொண்டு இந்த உடன்படிக்கையில் கைச்சாத்திட புலிகள் தயக்கம் காட்டி வருகின்றனர்.

இதனாலேயே இலங்கையில் நிலக்கண்ணிவெடிப் பயன்பாட்டை முற்றாகத் தடுக்கும் நோக்கத்துடன் அரசாங்கத்துக்கும், விடுதலைப் புலிகளுக்கும் இடையில் இருதரப்பு உடன்படிக்கையில் கைச்சாத்திடுவது குறித்து இருதரப்பினருக்கும் தொடர்ச்சியாக அழுத்தம் கொடுத்து வருவதாகவும் அவர் மேலும் தெரிவித்தார்.

புதிய அரசியற் கட்சிப் பதிவு உள்ளுறாட்சி தேர்தலுக்கு முன் சாத்தியமே இல்லையாம்!

(கொழும்பு)

வடக்கு - கிழக்கு உள்ளுறாட்சி மன்றத் தேர்தலை நடத்துவது தொடர்பாகத் தீர்மானம் எடுக்கும் வரை எந்தவொரு புதிய அரசியல் கட்சியையும் பதிவு செய்யமுடியாத நிலை ஏற்பட்டுள்ளதாக தேர்தல் திணைக்கள அதிகாரி ஒருவர் தெரிவித்தார்.

பின்னர், புதிய அரசியற்கட்சிகளைப் பதிவு செய்வதற்குத் தேர்தல் சட்டத்தில் இடமில்லை.

2002 ஆம் ஆண்டு மார்ச் மாதத்தில் வடக்கு - கிழக்கு உள்ளுறாட்சி மன்றங்களுக்கான தேர்தலை நடத்துவதற்குத் தீர்மானிக்கப்பட்டிருந்தபோதும், வேட்பாளர் நியமனங்கள் கோரப்பட்ட பின்னர், விடுதலைப் புலிகள் கட்சிய எதிர்ப்பால், தேர்தல் ஒத்திவைக்கப்பட்டது.

எனவே, இந்தத் தேர்தல் முடியும்வரை, எந்தவொரு புதிய கட்சியையும் பதிவு செய்ய முடியாதென தேர்தல் ஆணையாளர் அலுவலகத்தின் மூத்த அதிகாரி ஒருவர் தெரிவித்தார்.

இந்த நிலையில், புதிய கட்சி ஒன்றைப் பதிவு செய்யவேண்டும் என்றால், தேர்தல் சட்டத்தைத் திருத்தவேண்டும் என்றும், அவர் மேலும் தெரிவித்தார். (தே)

இந்தியாவுடனான டெஸ்ட்

2 ஆவது இனிங்ஸில் அவுஸ்ரேலியா 4 விக்கெட் இழப்புக்கு 150 ஓட்டங்கள்!



(சென்னை)

இந்திய - அவுஸ்ரேலிய அணிகளுக்கிடையிலான 2 ஆவது டெஸ்ட் போட்டியில் - அவுஸ்ரேலிய அணி முதல் இனிங்ஸில் 235 ஓட்டங்களில் ஆட்டமிழந்த பின்னர், முதல் இனிங்ஸை விளையாடிய இந்தியா 2 ஆவது நாள் ஆட்டநேர முடிவில் 6 விக்கெட் இழப்புக்கு 291 ஓட்டங்கள் எடுத்திருந்தது. முகமட் கை.வ், 34 ஓட்டங்களுடனும் பார்த்திவ் பட்டேல் 27 ஓட்டங்களுடனும் ஆட்டமிழக்காமல் இருந்தனர்.

நேற்று மூன்றாவது நாள் ஆட்டத்தில் கை.வ், பார்த்திவ் பட்டேல் இருவரும் தொடர்ந்து விளையாடினார்கள். இருவரும்



மிகவும் பொறுப்புடன் ஆடி ஓட்டங்களை எடுத்தனர். இந்திய அணி 103.5 ஆவது ஓவரில் 300 ஓட்டங்களைத் தொட்டது.

கை.வ் முதலில் அரைச் சதத்தைத் தொட்டார். 130 பந்துகளில் 5 பவுண்டரியுடன் 50 ஓட்டங்களை எடுத்தார். அவரைத் தொடர்ந்து பார்த்திவ் பட்டேல் அரைச்சதம் அடித்தார்.

மிகவும் சிறப்பாக ஆடிக்கொண்டிருந்த பார்த்திவ் பட்டேல், வோன் வீசிய பந்தில் ஆட்டமிழந்தார். அவர் 121 பந்துகளில் 8 பவுண்டரியுடன் 54 ஓட்டங்களை எடுத்தார். அப்போது இந்திய அணியின் ஓட்ட எண்ணிக்கை 335 ஓட்டங்களாக இருந்தது. கை.வ் - பட்டேல் ஜோடி ஏழாவது விக்கெட்டுக்கு 39.4 ஓவர்களில் 102 ஓட்டங்களை எடுத்தமை, இந்த டெஸ்ட்டில் முக்கிய அம்சமாகும். இந்த ஜோடியால்தான் இந்திய அணியின் ஓட்டங்கள் அதிகமானது. 8 ஆவது விக்கெட்டுக்கு கை.வுடன், கும்ளே ஜோடி சேர்ந்தார். மதிய உணவு இடைவேளையின்போது இந்தியா 7 விக்கெட் இழப்புக்கு 363 ஓட்டங்கள் எடுத்திருந்தது. கை.வ் 60 ஓட்டங்களுடனும், கும்ளே 17 ஓட்டங்களுடனும் ஆட்டமிழக்காமல் இருந்தனர். மதிய இடைவேளைக்கு பின்னர் ஆட்டம் தொடங்கியதும் கை.வ் களம் இறங்கவில்லை. காயம் காரணமாக அவர் ஆட வரவில்லை. இதனால் ஹர்பஜன் சிங் களமிறங்கினார். வோனின் பந்துவீச்சில் கும்ளே (20), ஹர்பஜன்சிங் (5) ஓட்டங்களுடன் ஆட்டம் இழந்தனர்.

கடைசியாக சகீர்கானுடன், காயம் அடைந்த கை.வ் ஜோடி சேர்ந்தார். வோனின் பந்தை பவுண்டரிக்கு விளாசினார். அடுத்த பந்துவீச்சுக்கு முகம்கொடுத்த அவரால் ஓட்ட முடியாத நிலை ஏற்பட்டதால் 'ரன் அவுட்'

யாழ்.கோட்டை


2 கைபந்தாட்டப் போட்டியில் சென்ஜேம்ஸ் சம்பியன்!

யாழ்.வலயத்துக்கு உட்பட்ட யாழ். கோட்டை பாடசாலைகளிடையே கனகரட்ணம் மத்திய மகா வித்தியாலய மைதானத்தில் நடாத்தப்பட்டு வந்த உதைபந்தாட்டச் சுற்றுப் போட்டியில் -

சென்.ஜேம்ஸ் மகா வித்தியாலயம் முதலாம் இடத்தையும், சென். ஜோசப் மகா வித்தியாலயம் இரண்டாம் இடத்தையும், புனித பத்திரிசியா கல்லூரி மூன்றாம் இடத்தையும் பெற்று வலயமட்டப் போட்டிக்குத் தகுதிபெற்றுள்ளன. (58)

ஆனார். மைதானத்தில் இருந்து கை.வ்வை அகர்தர், முரளி கார்த்திக் ஆகியோர் கைத் தாங்கலாக அழைத்து சென்றனர். கை.வ் 158 பந்தில் 6 பவுண்டரியுடன் 64 ஓட்டங்கள் எடுத்தார்.

இந்திய அணி 134.3 ஓவர்களில் 376 ஓட்டங்களில் சகல விக்கெட்டுக்களையும் இழந்தது. இது அவுஸ்ரேலியாவின் முதல் இனிங்ஸைவிட 141 ஓட்டங்கள் கூடுதலாகும். வோன் 125 ஓட்டங்களைக் கொடுத்து 6 விக்கெட்டுக்களைச் சாய்த்தார்.



141 ஓட்டங்கள் பின் தங்கிய நிலையில் அவுஸ்ரேலியா 2வது இனிங்ஸை ஆடியது. ஹெய்டனும், லாங்கரும் நிதானமாக விளையாடி வந்தனர். லாங்கர் 19 ஓட்டத்தில் கும்ளேயின் பந்துவீச்சில், டிராவிட்டிடம் பிடி கொடுத்து ஆட்டமிழந்தார். அதனை தொடர்ந்து அவுஸ்ரேலிய கப்டன் கில்கிறிஸ்ட் களமிறங்கினார்.

இருவரும் நிதானமாக ஓவ்வொரு ஓட்டமாக அடித்து வந்தனர். 39 ஓட்டங்கள் எடுத்த நிலையில் கும்ளேயின் பந்தில் லக்ஷ் மனிடம் பிடி கொடுத்து ஹெய்டன் பெவிலியன் திரும்பினார். முதல் இரண்டு விக்கெட்டையும் கும்ளே கைப்பற்றினார்.



கெட்டையும் கும்ளே கைப்பற்றினார்.

அடுத்து கில்கிறிஸ்டுடன் கடிச் ஜோடி சேர்ந்தார். கடிச் 9 ஓட்டங்கள் எடுத்த நிலையில் சகீர்கான் பந்துவீச்சில் எஸ்.பி.டபிள்யூ முறையில் ஆட்டமிழந்து வெளியேறினார்.

அப்போது அவுஸ்ரேலியா 3 விக்கெட் இழப்பிற்கு 121 ஓட்டங்கள் எடுத்திருந்தது. அடுத்து 4 ஆவது விக்கெட்டிற்கு கில்கிறிஸ்டுடன் மார்ட்டின் ஜோடி சேர்ந்தார். இருவரும் நேற்றைய ஆட்டம் முடியும்வரை ஆட்டமிழக்காமல் இருக்கவேண்டும் என்ற நிலையில் நிதானமாகவும், கவனமாகவும் விளையாடிக்கொண்டிருந்தனர்.

இந்த நிலையில் கில்கிறிஸ்ட் ஆட்டம் முடிவதற்கு முந்தைய ஓவரில் 49 ஓட்டங்களில் கும்ளேயின் பந்தில் போல்ட் ஆனார். அதனைத் தொடர்ந்து இரவுப் பாதுகாவலராக ஜிலெஸ்பி களம் இறங்கினார்.

மார்ட்டின் 19 ஓட்டங்களுடனும், ஜிலெஸ்பி ஓட்டங்கள் ஏதும் எடுக்காமலும் களத்தில் உள்ளனர். நேற்று கும்ளே சிறப்பாக பந்து வீசி 3 விக்கெட் கைப்பற்றினார்.



பாக்ரெல் முக்கோண இறுதிப் போட்டியில்

119 ஓட்டங்களால் இலங்கை பாகிஸ்தானைத் தோற்கடித்தது



(லாகூர்)

பாக்ரெல் முக்கோண ஒருநாள் தொடரின் இறுதியாட்டத்தில் 119 ஓட்டங்களால் பாகிஸ்தான் அணியைத் தோற்கடித்து இலங்கை அணி வெற்றிக் கிண்ணத்தைக் கைப்பற்றியது.

நேற்று லாகூரில் நடைபெற்ற இறுதியாட்டத்தில் பாகிஸ்தான் அணி நானாய்ச் சுழற்சியில் வெற்றிபெற்று - முதலில் களத்தடுப்பில் ஈடுபட்ட தீர்மானித்தது.

இலங்கை அணி முதல் விக்கெட்டை எந்த ஓட்டமும் பெறாத நிலையில் இழந்தது. ஆட்டமிழந்து சென்ற ஜெயந்தவுக்குப் பதிலாக களமிறங்கிய, அத்தபத்து நிதானமாக நின்று ஆடினார். எனினும், ஜயகுரிய 21 ஓட்டங்களுடன் ஆட்டமிழந்து சென்றதால் இலங்கை அணி அதிர்ச்சிக்குள்ளானது.


ஆயினும் அடுத்து வந்த சங்ககார நிதானமாகவும், அதிரடியாகவும் ஆடி ஓட்டங்களைக் குவித்தார். அத்தபத்து 66 ஓட்டங்களில் ஆட்டமிழந்து செல்ல ஜெயவர்த்தன களமிறங்கினார். அதிரடியாக ஆடிக்கொண்டிருந்த சங்ககார 68 ஓட்டங்களில் ஆட்டமிழந்து சென்றதால், டிஸ்சாஸ் அடுத்தடுத்து விக்கெட்டுக்களைப் பறக்கொடுத்தார்.

முறுமுனையில், அதிரடியாக ஆடிக்கொண்டிருந்த சங்ககார 68 ஓட்டங்களில் ஆட்டமிழந்து சென்றதால், டிஸ்சாஸ் அடுத்தடுத்து விக்கெட்டுக்களைப் பறக்கொடுத்தார்.

மிழந்து சென்றதால், டிஸ்சான் களமிறங்கினார். ஆயினும் அவர் 39 ஓட்டங்களைப் பெற்ற நிலையில் ஆட்டமிழந்ததால் உபுல் சந்தன களமிறங்கினார். அவரால் 7 ஓட்டங்களை மட்டுமே பெற்றாடினார்.

ஜெயவர்த்தனவும், 49 ஓட்டங்களில் ஆட்டமிழந்ததால் - சமிந்தவாஸ், ம.ரூப் ஆகியோர் களமிறங்கி முறையே 18, 2 ஓட்டங்களை ஆட்டமிழக்காமல் பெற்றிருந்தனர்.

50 ஓவர்கள் நிறைவில் இலங்கை அணி 7 விக்கெட் இழப்புக்கு 287 ஓட்டங்களைக் குவித்தது.



பந்துவீச்சில் அப்ரிடி 2, ஹசன், சமி, மலிக் ஆகியோர் தலா ஒரு விக்கெட்டையும் வீழ்த்தினர்.

அடுத்துத் துடுப்பெடுத்தாட ஆரம்பித்த பாகிஸ்தான் அணிக்கு, ஆரம்பத் துடுப்பாட்ட வீரர்கள் நிதானமாக ஆடியபோதும், ஜெயகுரிய, சந்தன ஆகியோரின் அபாரமான பந்து வீச்சால் அடுத்தடுத்து விக்கெட்டுக்களைப் பறக்கொடுத்தார்.

மறுமுனையில், அதிரடியாக ஆடிக்கொண்டிருந்த சங்ககார 68 ஓட்டங்களில் ஆட்டமிழந்து சென்றதால், டிஸ்சாஸ் அடுத்தடுத்து விக்கெட்டுக்களைப் பறக்கொடுத்தார்.

சீநேகபூர்வ


2 கைபந்தாட்டப் போட்டிகளில் சென் பற்றிக்ஸ் அணி வெற்றி

(யாழ்ப்பாணம்)

யாழ்.மாவட்ட பாடசாலைகளிடையே நடைபெற்று வரும் சீநேகபூர்வ உதைபந்தாட்ட தொடரில் 4 பிரிவுகளிலும் மானிப்பாய் இந்துக் கல்லூரி அணியை யாழ். சென்பற்றிக்ஸ் கல்லூரி அணி வெற்றி கொண்டது.

கடந்த வெள்ளிக்கிழமை புனித பத்திரிசியா கல்லூரி மைதானத்தில் நடைபெற்ற மேற்படி உதைபந்தாட்ட போட்டிகளில் சிறுவர் பிரிவில் 2:0 என்ற கணக்கிலும், 3 ஆம் பிரிவில் 2:1 என்ற கணக்கிலும், 2 ஆம் பிரிவில் 9:0 என்ற கணக்கிலும், 1 ஆம் பிரிவில் 3:0 என்ற கணக்கிலும் இலகுவாக சென். பற்றிக்ஸ் கல்லூரி, மானிப்பாய் இந்துக்கல்லூரி அணியை வெற்றி கொண்டது. (58)

கிரெம்ளின் கிண்ண ரெனிஸ் வீனாஸை எலினா வென்றார்!



மொஸ்கோவில் கிரெம்ளின் கிண்ணத்துக்கான ரெனிஸ் போட்டிகள் நடைபெற்று வருகின்றன. இதில் முதலில் நடந்த போட்டியில் ரஷ்ய வீராங்கனை எலினா போவினா 6-3, 6-2 என்ற நேர் செட்களில் அமெரிக்காவின் வீனஸ் வில்லியம்சை வீழ்த்தினார்.



மொய்க்கான் - 14, அப்துல் ரசாக் - 8, அப்ரிடி - 11, சமி - 4, அக்தர் - 0 ஓட்டங்களுடன் ஆட்டமிழந்தனர்.

ஹசன் 14 ஓட்டங்களுடன் ஆட்டமிழக்காமல் இருந்தார். 38 ஆவது ஓவரில் பாகிஸ்தான் அணி 168 ஓட்டங்களை மட்டுமே பெற்று 119 ஓட்டங்களால் தோல்வி கண்டது.

பந்துவீச்சில் ஜெயகுரிய 5, சந்தன 3, வாஸ், பெர்னாண்டோ ஆகியோர் தலா ஒரு விக்கெட்டுக்களை வீழ்த்தினர் என்பது குறிப்பிடத்தக்கது.



மகாஜன சபை கலைஞர் வட்ட நவராத்திரி தின கலை விழா

அளவெட்டி மகாஜனசபை கலைஞர் வட்டம் நடத்தும் நவராத்திரி தின கலை விழா இன்று நடைபெறவுள்ளது.

கலைஞர் வட்டத் தலைவர் வை.விஜயபாஸ்கரன் தலைமையில் நடைபெறவுள்ள இந்தக் கலை நிகழ்வில், அளவெட்டிப் பகுதி முன்பள்ளி மாணவர்களின் கலை நிகழ்வுகள், தெல்லிப்பளை மகாஜனக் கல்லூரி தரம் 4 மாணவர்கள் பங்கேற்கும் பட்டிமன்றம், கலாவித்தகர் சி.சிவஞான ராசாவின் இன்னிசையரங்கு மகாஜனா சபைக் கலைஞர் வட்டத்தினரின் பட்டிமன்றம், இணுவில் அம்பலவாணர்

கலையரங்கத்தினரின் தெய்வமலர் சமூக நாடகம் என்பன இடம்பெறவுள்ளன.

இந்த நிகழ்வில் வரவேற்புரையை கலைஞர் வட்ட பொருளாளர் பாயிரதினும், சிறப்புரையை மகாஜன சபை தலைவர் வை.சுப்பிரமணியமும், நன்றியுரையை கலைஞர் வட்ட செயலாளரும் வழங்கவுள்ளனர்.

இந்த நிகழ்வில் கலை ஆர்வலர்கள் அனைவரையும் கலந்துகொள்ளுமாறு மகாஜன சபை கலைஞர் வட்டத்தினர் கேட்டுக்கொண்டுள்ளனர். (94)

திறப்பு விழாவும் பரிசளிப்பு நிகழ்வும்

(வடமராட்சி)

திக்கம் மத்திய சனசமூக நிலையத்தின் வருடாந்த பரிசளிப்பு விழாவும், கலாசார மண்டபத்திறப்பு விழாவும் எதிர்வரும் 23 ஆம் திகதி சனிக்கிழமை நடைபெறவுள்ளது.

இந்த நிகழ்வுக்கு பிரதமவிருந்தினராக யாழ்.மாவட்ட மேலதிக அரசு அதிபர் ஆசிவசுவாமி கலந்து கொள்ளவுள்ளார்.

சிறப்பு விருந்தினர்களாக யாழ்.மாவட்ட நாடாளுமன்ற உறுப்பினர்கள், யாழ்.மாவட்ட அரசியல் துறைப் பொறுப்பாளர் சி.இளம்பரிதி ஆகியோர் கலந்து கொள்ளவுள்ளனர்.



யாழ். லயன்ஸ் கழகத்தால் யாழ். சன்மார்க்க மகா வித்தியாலயத்தில் சர்வ தேச வெள்ளைப் பீரழிதனம் சிறப்பாகக் கொண்டாடப்பட்டது. இந்த விழாவில் உரையாற்றிய விழிப்புலன்தோர் சங்கத்தின் உறுப்பினர் அ.மகேந்திரன் உரையாற்றுவதையும் கீதல் கலந்துகொண்டோரையும் படத்தில் காணலாம்.

கலைஞர்களை ஊக்குவிப்பது தமிழரின் தவிர்க்க முடியாத தேவை பேராசிரியர் சண்முகலிங்கன் தெரிவிப்பு

(யாழ்ப்பாணம்)

கவிஞன் மனிதத்தை நேசிப்பவனாக இருக்க வேண்டும். அப்படி இருந்தால்தான் அவனது படைப்புகள் மனித வாழ்வை ஊடுருவி நிற்கும்.

இந்த நூலில் கவிஞரின் ஆளுமையோடு இனிய கவிதைக் கோலங்களும் பரவிக்கிடக்கின்றன. இது ஆரோக்கியமான படைப்பிலக்கிய எதிர்காலத்தின் அறிகுறியாகும் என, பேராசிரியர் என்.சண்முகலிங்கன் தெரிவித்தார்.

பாசையூர் முதுபெரும் கவிஞரான மு.சிங்கராயர் எழுதிய 'மடு அன்னை'

பிள்ளைத்தமிழ்' நூல் வெளியீட்டு விழாவில் நாயப்பூரை நிகழ்த்துகையிலேயே அவர் இவ்வாறு தெரிவித்தார்.

யாழ். கொழும்புத்துறை சவேரியார் குருத்துவக் கல்லூரி மண்டபத்தில் நடைபெற்ற விழாவுக்கு, கல்லூரியின் அதிபர் அருட்கலாநிதி எஸ்.வீ.பி.மங்களராசா அடிகள் தலைமை தாங்கினார்.

பிரதம விருந்தினராக உரையாற்றிய யாழ். பிரதேச செயலர் பா.செந்தில் நந்தன் -

எம்மிடமுள்ள வேறுபாடுகள் அனைத்தையும் மறந்து - எழுத்தா

ளர்களுையும், கலைஞர்களையும் ஊக்குவிப்பது தமிழ் சமூகத்தின் தவிர்க்க முடியாத பணியாகும்.

இந்தப் பணியை நாம் நிறைவேற்றாவிட்டால், காலம் எம்மீது பறி சுமத்தும் எனத் தெரிவித்தார்.

அருட்திரு ம.போல் நட்சத்திரம் அடிகள் ஆசியுரையையும், கலாநிதி செ.திருநாவுக்கரசு ஆய்வுரையையும் நிகழ்த்தினர்.

(206)

வாணி விழா

(உடுவில்)

உடுவில் இந்து இளைஞர் மன்றத்தினர் வாணிவிழாவை இந்தவருடம் வெகுசிறப்பாக கொண்டாட ஏற்பாடு செய்துள்ளனர்.

இந்த மன்றத்தால் நடத்தப் படுகின்ற பாலர் பாடசாலை மாணவர்களிடையே - பேச்சு போட்டி, திருக்குறள், ஆத்திசூடி, கொன்றை வேந்தன் மனனப்போட்டி, பண்ணிசைப் போட்டி ஆகிய போட்டிகள் நடத்தப் படவுள்ளன.

இந்த போட்டியில் பங்குபற்றி வெற்றி பெறும் மாணவர்களுக்கு நாவலர் விழாவின் போது பரிசில்கள் வழங்கப்படும் என அறிவித்துள்ளனர்.

(101)

செங்குந்தா பொதுச்சந்தை

உட்பகுதி கடருமானத்துக்கு அரச அதிபர் நிதி ஒதுக்கீடு

நல்லூர் செங்குந்தா பொதுச்சந்தையின் உட்பகுதிகளில் கட்டுமானப் பணிக்கென யாழ். அரச அதிபரால் நிதி ஒதுக்கீடு செய்யப்பட்டுள்ளதாக நல்லூர் பிரதேச செயலகத்தினர் தெரிவித்தனர்.

தற்போது நல்லூர் செங்குந்தா பொதுச்சந்தைக்கு முன்புறம் கடைத் தொகுதியொன்று கட்டப்பட்டு, நேற்று முன்தினம் பொதுமக்களின் பாவனைக்காக திறந்துவைக்கப்பட்டது.

ஆனால், இந்தச் சந்தையின் உட்பகுதியானது திருத்தவேலையுடன் சீரற்றாக்காணப்பட்டதையடுத்து,

இது தொடர்பாக யாழ். அரச அதிபருக்கு தெரியப்படுத்தியதன் பயனாக - இதற்கான நிதி ஒதுக்கீடு செய்யப்பட்டுள்ளதாகத் தெரிவிக்கப்பட்டுள்ளது.

கடந்த 12 ஆம் திகதி நல்லூர் பிரதேச செயலகத்தில் இடம் பெற்ற ஒருங்கிணைப்புக் குழுக்கூட்டத்தில் நல்லூர் பிரதேச செயலர் இந்தத் தகவலைத் தெரிவித்தார்.

விரைவில் இந்தச் சந்தையின் புனரமைப்பு வேலைகளை ஆரம்பிக்கவுள்ளதாக அவர் மேலும் தெரிவித்தார்.

பதவியுயர்வு பரீட்சைக்கு

சுகாதார சேவைகள் திணைக்களம் விண்ணப்பங்களைக் கோரியுள்ளது

(யாழ்ப்பாணம்)

ஆரம்ப வைத்திய உத்தியோகத்தர்களுக்கும், பல் சத்திரசிகிச்சை உத்தியோகத்தர்களுக்குமான பதவி உயர்வுகளுக்குரிய திணைக்களப் பரீட்சைக்கு, சுகாதார சேவைகள் திணைக்களம் விண்ணப்பங்களைக் கோரியுள்ளது.

சுகாதார சேவையிலுள்ள ஆரம்ப வைத்திய உத்தியோகத்தர்களுக்கும், பல் சத்திரசிகிச்சை வைத்திய உத்தியோகத்தர்களுக்கும் தரம்-11 க்கு பதவி உயர்த்துவதற்காக, தேர்ச்சியடைய வேண்டிய திணைக்களப் பரீட்சைகள் அடுத்த மாதம் 28 ஆம்

திகதி நடைபெறவுள்ளது.

இதுவரை இந்தப் பரீட்சையைப் புரணப்படுத்தாத, ஆரம்ப தரத்தில் உள்ள வைத்திய உத்தியோகத்தர்கள் மற்றும் பல் வைத்திய உத்தியோகத்தர்கள் மட்டுமே இப்பரீட்சைக்கு விண்ணப்பிக்க முடியும் என அறிவுறுத்தப்பட்டுள்ளது.

விண்ணப்பங்கள் யாவும் இந்த மாதம் 26 ஆம் திகதிக்கு முன்பாக அனுப்பி வைக்கப்படல் வேண்டும். மேலதிக விபரங்களை இம்மாதம் 15 ஆம் திகதி வெளியிடப்பட்ட அரசு வர்த்தமானியில் பார்வையிட முடியும். (31)

வீதி விளக்குகளை பொருத்துதல் தொடர்பான கலந்துரையாடல்

(யாழ்ப்பாணம்)

யாழ்.மாநகரசபை எல்லைக்குட்பட்ட பகுதிகளில் வீதி விளக்குகளைப் பொருத்துவது தொடர்பான கலந்துரையாடல் ஒன்று எதிர்வரும் செவ்வாய்க்கிழமை நடைபெறவுள்ளது.

யாழ்.மாநகரசபை எல்லைக்குட்பட்ட பகுதிகளில் பலவீதிகளில் மின்விளக்குப் பொருத்த வேண்டியிருக்கின்ற போதிலும், குறிப்பிட்ட

ஒரு தொகைப்பணமே ஒதுக்கப்பட்டிருப்பதால், அவசியமாக - மக்கள் போக்குவரத்து வீதிகளுக்கு மின்விளக்கு பொருத்துவது தொடர்பாக ஆராயவே, இக்கூட்டம் நடைபெறவுள்ளதாகத் தெரிவிக்கப்படுகிறது. (ப)

யாழ். மாவட்டத்தில் மூன்று கிராமங்களில் வாழும் வறிய மக்களுக்கு நிதியுதவ்

(யாழ்ப்பாணம்)

அரசியல் அமைப்பு - மறுசீரமைப்பு அமைச்சால், யாழ்.மாவட்டத்திலுள்ள மூன்று கிராமங்களில் வாழும் வறிய குடும்பங்களுக்கு உதவுவதற்கென நிதி ஒதுக்கப்பட்டுள்ளது.

அடிப்படை வசதிகளற்ற நிலையில் வாழும் குடும்பங்களை உள்ளடக்கிய மூன்று கிராமங்களே தெரிவு செய்யப்பட்டுள்ளதாகவும், அவற்றில்

வாழும் வறிய குடும்பங்களுக்கே இந்த உதவிகள் வழங்கப்படவுள்ளதாகவும் அமைச்சின் இணைப்பாளர் பரமகுரு மாலினி தெரிவித்தார்.

மானிப்பாயின் தோராந்தோட்டம், வடமராட்சியின் கப்பூது கிராமம் மற்றும் பல்லைச்சிப் பகுதியில் உள்ள மங்களே, தெரிவுசெய்யப்பட்டுள்ளன. அங்கு வாழும் ஏழைக் குடும்பங்களுக்கு உணவல்லாத உதவிப்

பொருட்களான நுளம்புலை, தண்ணீர், வாளி, விளக்கு, கூரைவிரிப்பு உள்ளிட்ட பொருட்களை வழங்கப்படவுள்ளன.

இதற்காக கப்பூது கிராமத்துக்கு 1 லட்சத்து 40 ஆயிரம் ரூபாவும், பல்லச்சிட்டிக் கிராமத்துக்கு 1 லட்சத்து 40 ஆயிரம் ரூபாவும், தோரத்தோட்டத்துக்கு 3 லட்சத்து 5 ஆயிரம் ரூபாவும் ஒதுக்கப்பட்டுள்ளன குறிப்பிடத்தக்கது.

கிராம பிழந்தோர் வாழ்ந்தோர் வாழ்ந்தோர் முதலாவது அகவையில்



பெயர் : ஜெ.ஜென்குடி முகவரி : வந்துவள

கிராம பிழந்தோர் வாழ்ந்தோர் வாழ்ந்தோர் முதலாவது அகவையில்



பெயர் : கு.சாவனி முகவரி : இராஜா வீதி, அச்சுவேலி

வாழ்க வளமுடன்

சிறுவன் பெயர் : _____

முகவரி : _____

பிறந்த ஆண்டு : _____

கூப்பன்கள் பத்தும் புகைப்படமும் கீழ்க்கண்ட இணைக்கப்பட்டுள்ளது

பெற்றோர் ஒப்பம்

விளையாட்டு அரங்கம்

தீர்ப்புக்கிடைத்திருக்கிறவர்கள்

இந்திய அவுஸ்ரேலிய முதல் டெஸ்ட் போட்டியில் வீரேந்திர ஷேவாக் தனக்கு வழங்கப்பட்ட தீர்ப்புப்பற்றி நடுவருடன் வாதம் செய்ததால் அவருக்கு இரண்டரை இலட்சம் இலங்கை ரூபாய் அபராதம் விதிக்கப்பட்டது.

அதாவது பிழைவிட நடுவரை ஏன் இந்தப் பிழையை விட்டார்கள் என்று சரியான காரணத்தைக் கேட்கவருக்கு அபராத மென்றால், பிழை விட்டவருக்கு விதிக்கப்பட்டபோதும் அபராதம் தான் என்பது?

இப்படித்தான் இந்த நடுவர்களின் பிழையான தீர்ப்பால் எத்தனை வீரர்களின் சாதனைகள் பறிபோனதுடன், அவர் எந்த அணியையும் வேதனையான முடிவுக்குக் கொண்டு சென்றது.

நடுவரின் தீர்ப்பை எதிர்த்து மைதானத்தில் வீரர் ஒருவர் தாக்கம் செய்வது ஐ.சி.சி.யின் விதிமுறைகளுக்கு முரணானதென்றால் இந்த வீரர் பாதிக்கப்படுவதற்கு காரணமாக இருந்த நடுவர்கள் மீது இதுவரை I.C.C எடுத்த நடவடிக்கைகள் தான் என்பது என்று அறியப்படுகிறதா? கிடைக்கும் விடை பூச்சியம்தான்.

நடுவரின் தீர்ப்பைப் பற்றி கடவுளின் வரமல்லவே. கொடுத்தால் திருப்பி வாங்குவதற்கு இது தனிமனிதர் ஒருவரின் முடிவு. எனவே, தான் பிழையான தீர்ப்பை வழங்கிவிட்டேன்

இலங்கை அணியின் நட்சத்திர சுழற்பந்து வீச்சாளர் முரளிதரன் 2005 ஆம் ஆண்டு ஜூலை வரை இங்கிலாந்து கவுண்டிகளில் ஒன்றான லங்காஷையர் அணிக்காக ஒப்பந்தம் செய்யப்பட்டுள்ளார். அவ்வாறே ஸ்கொட்லாந்தின் சால்டர்ஸ் கவுண்டி அணியும் ஜெயகூரியவை அணியில் சேர்த்துக் கொள்வதற்கான பேச்சுவார்த்தையில் ஈடுபட்டு வருகிறது. இந்த அணிக்காக சென்ற வருடம் ராகுல் ட்ராவிட் ஒப்பந்தமாகி விளையாடிய மையும் குறிப்பிடத்தக்கது.

கிரிக்கெட் வீரர்கள் தங்கள் அணிக்கு சர்வதேச தொடர் எதுவும் இல்லாத காலப் பகுதிகளில் தங்களுடைய துடுப்பாட்ட மற்றும் பந்து வீச்சு நிலைகளைத் தொடர்ந்தும் ஒரே சீராகப் பேணிக்காத்திட, வெளிநாட்டு கவுண்டி அணிகளில் விளையாடச் செல்வது நீண்ட காலமாக நடந்து வருகின்ற ஒரு விடயம் தான். இவ்வாறு செல்வதன் மூலம் வெளிநாட்டுப் பயிற்சியாளர்களின் பல்வேறு விளையாட்டு நுணுக்கங்களை கற்றுக் கொள்வதற்கும் இது



வாய்ப்பாகின்றது. இவை எல்லாவற்றையும் விடத் தலையாய காரணம் கவுண்டி அணிகளால் அள்ளிக் கொடுக்கப்படும் வௌ்ளிப்பணம்.

இதற்கு சிறந்த உதாரணம் -

சிம்பாப்வே அணியின் முன்னாள் ஆரம்பத் துடுப்பாட்ட வீரரும் ஆரம்பப் பந்து வீச்சாளருமான நீல் ஜோன்ஸன். இவர் சிம்பாப்வே கிரிக்கெட் சபையுடன் ஊதிய உயர்வு கோரி முரண்பட்டு சொந்த நாட்டை மறந்து அவுஸ்ரேலியா வின் பிராந்திய அணிக்கு விளையாடச்

எவருக்கு எது சொந்தம்



டரன் லீமன்
புதுயணம் முடியுமா

ரிக்கிபொண்டிங் இந்தியாவுக்கு எதிரான முன்றாவது டெஸ்ட் போட்டியில் விளையாடுவார் என்று எதிர்பார்க்கப்படும் நிலையில், அவருக்கு இடம்விட்டு லில்கிப் போகப் போகிறவர் யார் என்ற வினா எழுந்துள்ளது. அவுஸ்ரேலிய அணித் தலைவரின் இடத்தை நிரப்பவே 23 வயதான மைக்கல் கிளார்க் உள்வாங்கப்பட்டார். ஆனால் பொண்டிங் உள்வரும் நிலையில் மைக்கல் கிளார்க் வெளியேற்றப்பட முடியாத நிலை உருவாகியுள்ளது. காரணம் பல முத்த உறுப்பினர்கள் செய்யாத பெரும் கடமையொன்றை மைக்கல் கிளார்க் செய்துள்ளார். அதாவது தனது முதலாவது டெஸ்ட் போட்டியிலேயே 151 ஓட்டங்கள் பெற்று சாதனை படைத்துள்ளார்.

இதேவேளை 34 வயது நிரம்பிய டரன் லீமன் தன் இடத்தை இழக்கும் ஆபத்தை எதிர்நோக்குகின்றார். முன்னாள் அவுஸ்ரேலிய கிரிக்கெட் வீரர் டக் லோல்டர்ஸ் கருத்துக்களும் போது - மைக்கல் கிளார்க், இந்நிலைக்கு அளவற்ற அணிகளில் அணிக்குள் வந்திருக்க வேண்டிய

என உடனடியாகத் தெரிந்தவுடன் மற்றைய அணித் தலைவருடன் கலந்துரையாடி தன்னால் பாதிக்கப்பட்ட வீரருக்கு ஒரு சந்தர்ப்பத்தை வழங்கினால் கௌரவம் குறைந்து விடுமா என்பது?

மைதான நடுவர் தன்னால் எடுக்க முடியாத முடிவுகளை மூன்றாவது நடுவரிடம் விட்டு அவர் தெரிவிக்கும் தீர்ப்பை வழங்குகின்றார். இதில் அணைகள் "ரூட் அவுட்" தொடர்விலேயே நடைபெறுவது வழக்கம். ஏன் மற்ற ஆட்டமிழப்புகளிலும் தமக்கு சந்தேகம் என்று தெரிந்தால் மூன்றாவது நடுவரிடம் கேட்டால் இவர்கள் என்ன குறைந்தா போய்விடுவார்கள்?

இதில் ஒரு உதாரணத்தைச் சிறப்பாகக் குறிப்பிடலாம். இந்த வருடம் இலங்கை - அவுஸ்ரேலிய அணிகளுக்குக்கிடையில் கொழும்பில் நடந்த போட்டி யொன்றில், கில்கிறிஸ்டிற்கு பிழையான அவுட் நடுவரால் கொடுக்கப்பட்டது. ஆனால், நடுவர் தனது பிழையை உடனடியாகவே உணர்ந்து இலங்கை அணித்தலைவரான அத்தபத்துவிடம் கலந்துரையாடிய போது, அவரும் கில் கிறிஸ்ட் தொடர்ந்து விளையாட சம்மதித்தார்.



பிவிபோடன் ஷேவாக்
ஆடா மனமே ஆடா

இதில் நடுவரின் தீர்ப்பு பிழையான தென்பதனை அறிந்த அத்தபத்து, கில் கிறிஸ்டை தொடர்ந்து விளையாட சம்மதித்தார். இப்படியான எத்தனை சந்தர்ப்பங்களில் நடுவர்கள், துடுப்பாட்ட வீரர் பாதிக்கப்படாத முடிவைத் துணிந்து எடுத்திருக்கிறார்கள்?

இதில் இந்திய அணியின் முன்னாள் வீரர் ஸ்ரீகாந்த் என்ன கூறுகிறார் என்றால் - மோசமான ஆபத்தை அணைமைக் காலமாக வெளிப்படுத்தி வரும் ஒருவர், தனக்கு கிடைத்த இந்த வாய்ப்பை பயன்படுத்துவோம் என்று நினைத்தால் அது நடுவரின் தீர்ப்பால் பாழாய்ப்போய் விடுகின்றது. எனவே இயல்பாகவே அந்த வீரருக்கு கோபம் வருவது நியாயமானது. ஷேவாக்கின் நிலையில் நான் இருந்தால் அவர் செய்ததையே நானும் செய்திருப்பேன் என்கிறார்.

அதுபோக ஒரு போட்டி முடிவடைந்த தும் நடுவர்கள் விட்ட பிழைக்காக I.C.C அவர்களுக்கெதிராக நடவடிக்கை எடுத்ததா என்றால் அதுவும் இல்லை. ஆகவே

- யசோ.

நடுவர்களின் இவ்வாறான செயற்பாடுகள் தொடரத்தான் போகின்றது.

தேடிவரும் பசுமைகள்

சென்றமை இதனை உறுதிப்படுத்தவே செய்யும்.

இங்கு கவனிக்கப்பட வேண்டிய விடயம் என்னவெனில் முரளியினுடைய கிரிக்கெட் வாழ்க்கையின் ஆரம்பக்கட்டத்தில் அவரின் பந்து வீச்சை தவறானது எனக் கூறியவர்களில் முன்னிலை வகித்தவர்கள் அவுஸ்ரேலியர்களும் இங்கி லாந்து காரர்களும் தான். அதிலும் குறிப்பாக அவுஸ்ரேலியாவின் நடுவர் டரெல் ஹெயரும், இங்கிலாந்து அணியின் முன்னாள் பயிற்சியாளரான டேவிட் லொய்ட்டும் தவிர்க்க முடியாதவர்கள்.

சர்வதேச தொடரில் முரளிதரன் பந்து வீசும் போது தவறானது எனக் கூறும் இந்த வௌ்ளிைக்காரத் துரைமார்கள், கவுண்டி அணிகளில் மட்டும் முரளிதரனைச் சேர்த்துக் கொள்வதற்காக வரிசை கட்டி நிற்பது தான் விநோதமான செயலாகும்.

இவை ஒருபுறமிருக்க 2000 ஆம் ஆண்டு காலப்பகுதியில் இங்கிலாந்தின் கென்ட் கவுண்டி அணிக்காக விளையாட ஒப்பந்தமானவர் இந்தியாவின் ராகுல் ட்ராவிட் இதேகாலப் பகுதியில் கென்ட் அணிக்கு பயிற்சியாளராக இருந்தவர் தான். இப்போதைய இந்திய அணியின் பயிற்சியாளர் ஜோன்ரைட். 2000ஆம் ஆண்டு இறுதிப்பகுதியில் இந்திய அணிக்குப் புதிய பயிற்சியாளராக யாரை நியமிக்கலாம் என்று கிரிக்கெட் கட்டுப்பாட்டுச்சபை யோசித்த வேளையில் தான் - ராகுல் ட்ராவிட், ஜோன் ரைட்டின் பயிற்சி பற்றியும், விளையாட்டு நுணுக்கம் பற்றியும் எடுத்துக் கூறி அவரைப் பயிற்சியாளராக நியமிக்கச் செய்ததில் பெரும் பங்கு வகித்தார் என்பதும் ஒரு சுவையான தகவல்.

அத்துடன் ஜெப்பி பொய்கொட்டின் பிராந்திய அணியான யோக்ஷையர் அணியில் வௌ்ளிை இனத்தவர்கள் மாத்திரமே விளையாடுவது வழக்கம். ஆனால், முதன் முறையாக 1990/91 ஆம் ஆண்டு காலப்பகுதியில் சச்சின் டெண்டுல்கர் ஒப்பந்தமாகியதன் மூலம் இந்த அணிக்காக விளையாடிய வௌ்ளிையர் அல்லாத வெளிநாட்டவர் என்ற பெருமையைப் பெற்றுக்கொண்டதும் இன்னொரு சுவாஸ்யமான தகவல்.

- விமலன்.

வர். ஆனால் தெரிவாளர் கண்ணில் இவர் ஏன்படவில்லை என்பது ஆச்சரியம் தான் என்கிறார். மேலும் வயதில் முத்தவர்களை நீக்கி விட்டு வயது முத்தவர்களையே அணிக் குள் கொண்டு வருவது பொருத்தமல்ல. டரன் லீமன் பற்றிக் கூறும்போது இவரின் டெஸ்ட் தரம் உன்னதமானதுதான். ஆனால் முதல் டெஸ்டில் இவரது விளையாட்டு எதிர் காலத்தில் இவரது டெஸ்ட் நிலையைக் கேள்விக்குறியாக்கிவிட்டது.

அவுஸ்ரேலிய அணியில் அநேகமர்னோர் முப்பதுகளையும் அண்மித்தும் தாண்டியும் ஓடிக் கொண்டிருக்கையில் மைக்கல் கிளார்க் 23 வயதில் டக் லோல்டர்ஸைக் கவர்ந்தது மிகவும் நியாயமானதுதான். கிரிக்கெட் ரகிகர்கள் அவுஸ்ரேலிய அணியைப் பற்றிப் புரிந்து கொள்ள முடியாமல் இருக்கின்றார்கள். அட டரன் லீமனைக்கூட அணியில் இருந்து நீக்க நினைக்கும் அளவுக்கு அவுஸ்ரேலியத் தெரிவுக்குழு எத்தகைய வசதியோடு இருக்கிறது என்பதுதான் அது.

- சர்மிளா.



மைக்கல் கிளார்க்
புதிய புவிது

புதிய திசையில் பருங்கிள்



ரசல் ஆர்னல்ட் இலவு காத்த கிளி

இலங்கையில் அதிகம் பேசப்படும் விளையாட்டு கிரிக்கெட். அதிலும் உயிர்காக்கும் மருந்தினைப் போல் இலங்கைக் கிரிக்கெட்டின் நன்மை கருதி, பல வித விமர்சனங்களும் வருவது வழக்கம். இந்த வகையில் புதியதொரு கண்ணோட்டம் ஒன்று, தலைநகர்ப் பத்திரிகையில் வாசகர் கடிதம் ஒன்றாகப் பிரசுரிக்கப்பட்டிருந்தது. அதன் உள்ளடக்கம் சுலையாக இருந்தது.

முதலாவதாக எழுப்பப்பட்டுள்ள கேள்வி - பாகிஸ்தான் சென்றுள்ள இலங்கை அணியில் ஏன் ரஸல் ஆர்னல்ட் சேர்த்துக் கொள்ளப்படவில்லை என்பதாகும். இவர் மீது தனிப்பட்ட காழ்ப்புணர்ச்சி ஏதும் தெரிவுக் குழு விளையாட்டை இருக்கின்றதா? இல்லாவிட்டால் நிறைந்த அனுபவமும் உயர்தரமும் வாய்ந்த ரஸல் ஆர்னல்ட் நீக்கப்பட்டு, கண்டாம்பி எப்படி அந்த இடத்தை நிரப்பமுடியும்? என்று குமுறுகிறார் வாசகர்.

சரி ஆர்னல்ட் வேண்டாம் விடுங்கள். ஏன் முபாரக் இல்லையா. வன் டோர் இல்லையா? ஏன் இவர்கள் எல்லாம் மனசில் பதியாத கழகங்

களுக்கு ஆடுவது தான் தெரிவில் புறக்கணிக்கப்படக் காரணமாக இருக்கின்றதோ என்கிறார். மேலும் தொடர்ந்து ஒரு சுவையான தனது அவதானத்தைக் கூறுகிறார் அவர். இலங்கைக் கிரிக்கெட் அணித் தெரிவு இலங்கை எனும் நாட்டின் அணியென்ற தோற்றப் பாட்டை விட, எஸ்.எஸ்.ஸி மற்றும் புனம் பீல்ட் கிரிக்கெட் கழகங்களின் அணி போலல்லவா இருக்கிறது. இதற்கு ஒரு சந்தேக ஆதாரமாக இப்படி ஒரு செய்தியைக் கூறுகின்றார் அவர். அதாவது ஏழு தெரிவாளர்களில் ஐந்து பேர் மேற் கொண்ட கழகங்களைச் சேர்ந்தவர்கள். அதனால் ஒரு பக்கச்சார்பு இருக் குமே என்று ஒரு சந்தேகத்தையும் கிளப்புகிறார்.

இந்தப் போக்கில் போனால் 2007 ஆம் ஆண்டு உலகக் கிண்ணப் போட்டிகளில் விளையாடப் போகும் அணி, எஸ்.எஸ்.ஸி புனம் பீல்ட் அணியாக அல்லது ஆளந்த நாலந்த அணியாகத்தான் இருக்கும் என்று சுவாரஸ்யமாக கூறும் அவர் - ஆர்னல்ட், முபாரக், வன் டோர் போன்றவர்கள் தங்கள் விளையாட்டை இலங்கையைத் தவிர்த்து வேறெங்காவது தான் விளையாடவேண்டி இருக்கும் என்கிறார்கள்.

இது ஒரு வாசகர் கடிதத்தில் காணப்பட்ட கருத்துக்களாக இருந்தாலும், முற்று முழுதாக நியாயமற்ற கருத்துக்கள் கொண்ட கடிதமாக எண்ணமுடியவில்லை. கிரிக்கெட்டில் ஆர்வமுள்ளவர்கள் சிந்தித் துப் பார்க்கவேண்டிய விடயம் தான் இது. இப்படியான விடயங்களை அலாக்காகத் தூக்கி ஓரத்தில் எறிந்துவிடாமல், பல்வேறு நியாயங்களையும் சீர்தூக்கிப் பார்த்தால் - இலங்கை கிரிக்கெட்டுக்கு சலிய நன்மை கிடைக்கும் அல்லவா. ஏனெனில் இன்றைய இலங்கை ஆறா ஓறா என்று விழிவிழிய வியந்து நிற்கும் அளவில் இல்லை என்பதே யதார்த்தமான நிலையாக இருக்கிறது.

- நீர்மலன்.



முபாரக் காத்திருந்து காத்திருந்து



தர்சினி வான்மே எல்லை

சிறு விசித்து உயர்புறந்திடு

யாழ். கனகரடணம் மத்திய மகாவித்தியாலைய மாணவி குணரடணம் தர்சினி தனது பாடசாலையை மட்டுமல்ல, எமது பிரதேச முழுத் தமிழ் மாணவ மாணவியரையும் பெருமைப்படுத்தி இருக்கிறார்.

பாடசாலைகளுக்கிடையிலான தேசியமட்ட தடகளப்போட்டிகளில் குண்டெறிதல் நிகழ்வில் 21 வயதிற் குடிபட்டோர் பிரிவில் அற்புதமானதொரு தங்கப்பதக்கத்தை வென்றெடுத்திருக்கிறார் இவர். இவரது விளையாட்டுத் துறை பற்றிய பல தகவல்களை அண்மைய நாட்களில் அறிந்து கொள்ள எல்லோருமே மிகுந்த ஆர்வமாக இருந்தார்கள். தற்பொழுது நன்றாகவே அறிந்து கொண்டும் இருக்கிறார்கள். தனது குண்டெறிதல் நிகழ்வின் தங்கம் வென்ற சந்தர்ப்பத்தை விளக்கும் அவர் முதலாவது சந்தர்ப்பத் தில் 8.93 மீற்றர் எறிந்து தனது மனத்தையி பத்தாலும் வைராக்கியத்தாலும் 9.66 மீற்றர் எறிந்து சாதனை படைத்ததை நினைவு கூர்கிறார்.

2001 - 17 வயதின் கீழ்	மாவட்ட மட்டம் 2ம் இடம்
	மாகாணமட்டம் 4ம் இடம்
	தேசியமட்ட பங்கேற்பு
2002 - 19 வயதின் கீழ்	மாவட்ட மட்டம் 1ம் இடம்
	மாகாணமட்டம் 3ம் இடம்
2003 - 19 வயதின் கீழ்	மாவட்ட மட்டம் 2ம் இடம்
	மாகாணமட்டம் 3ம் இடம்
	தேசியமட்ட பங்கேற்பு
2004 - 21 வயதின் கீழ்	தேசிய மட்டம் தங்கப்பதக்கம்

ஒருவரின் வெற்றியின்மீது பாலரின் உழைப்பும் இருந்திருக்கும் என்பதைத் தெளிவாகவே எடுத்துக் கூறுகிறார் தர்சினி. ஒரு சாதனையைப் படைப்பது கடினம். அதனைவிடக் கடினம் அந்தச் சாதனையை தக்கவைத்துக்கொள்வதும் அதற்குப் பால் புதிய சாதனைகளை நோக்கிச் செல்வதுமாகும். இந்த விடயத்தில் எமது மண்ணின் மகள் தர்சினிக்கு நிறையவே பக்கபலம் தேவைப் படும். அவர் தனது விருப்பம் பற்றிக் கூறுகையில் சர்வதேச அளவில் சாதனை புரிய வேண்டும். அதற்கு முன்னதாக தேசிய மட்ட சாதனையை முறியடிக்க வேண்டும் என்கிறார். விளையாட்டுத் துறையில் ஒவ்வொரு அடியாக முன் செலுத்துச் சாதனை படைப்பதற்கு பல்வேறு அடிப்படை வசதிகள் தர்சினிக்கு வாய்க்க வேண்டும். இந்த வகையில் நவீன பயிற்சி ஆலோசனைகள் நவீன பயிற்சி நிலையங்களில் பயிற்சியை மேற்கொள்ள என்று திட்டமிட்ட வகையிலேயே இவை மேற் கொள்ளப்படவேண்டும். இவற்றைப் பெறுவதில் கணிசமானதொரு பொருளாதாரப் பலம் தர்சினிக்கு தேவைப்படும். எங்கள் மண்ணில் நல்ல மனம் கொண்டோர் நிறையவே உள்ளனர். தர்சினி பாடசாலை மாணவி. எனவே அவரது எல்லையை எட்ட எல்லோரும் துணைபுரிய வேண்டியது அவசியம்.

- ஜே.சி. விருந்தினர்.

முள்ளிமேல் ஹோஜா



இனியப்பயோவா இந்த விருது போதுமா

இந்த வருடத்தின் அதிசிறந்த தடகள வீராங்கனை விருதைப் பெற்றுக்கொண்டவர் ரஷ்யாவின் யெலினா இலின்பயேவா. அதிசிறந்த ஆடவர் தடகள வீரராகத் தெரிவு செய்யப்பட்டிருப்பவர் எதியோப்பிய நாட்டின் கெனெனிஸா கிகேலே.


இவரின் பயோவா இவ்வருடத்தில் மட்டும் எட்டு கோலுற்றிப் பாயும் சாதனைகள் நிகழ்த்தியவர். பெல்ஜியத்தின் பிரஸல்ல நகரில் நடைபெற்ற தடகளப்போட்டிகளில் 4.92 மீ உயரம் கடந்து உலக சாதனையைத் தன்னகத்தே கொண்டிருப்பவர். உண்மையில் பயிற்சிகளின் போது 5 மீற்றரைக் கடந்த சந்தர்ப்பங்களும் உண்டு.

இலின்பயேவா ஏதென்ஸ் ஒலிம்பிக் போட்டிகளில் தங்கம் வென்றவர். இதே போல கிகேலே 10000 மீற்றரில் தங்கமும், 5000 மீற்றரில் வெள்ளியும் வென்றவர். கடந்த ஞாயிறன்று 4.83 மீற்றர் உயரம் கடந்து தங்கம் வென்ற இலின்பயேவா பணம் எனக்கு பெரிதல்ல. ரசிகர்களை மகிழ்ச்சிப் படுத்துவதே எனது விருப்பம் என்கிறார். கிகேலே 5000 மீ மீற்றும் 10000 மீ நெடுந்தூரம் ஒட்டிப் பந்தயங்களில் உலக சாதனையைக் கொண்டிருப்பவர். ஒலிம்பிக் போட்டிகள் முடிவடைந்த பின்னர் நான் மிகவும் களைத்துப்போயிருக்கிறேன். நான் சிறிது ஓய்வு பெறுவதையே விரும்புகிறேன் என்றார் இவர்.

முன்னதாக உலகின் தலைசிறந்த பதினாந்து தடகள வீர வீராங்கனைகள் தெரிவு செய்யப்பட்டு அதிலும் ஐந்து பேரை சர்வதேச வலைப் பின்னல் வாக்களிப்பு மூலம் தெரிந்தெடுத்தார்கள். இதன் பின்னர் சர்வதேச தடகள ஆணையம் இறுதி இருவரைத் தெரிவு செய்திருந்தது. ஆடவர் பிரிவில் 110 மீ ஒலிம்பிக் தடைதாண்டல் தங்கம் வென்ற வியூசியாங், நீளம்பாய்தல் வீரர் கிறிஸ்தோஸ் ஒல்கொன், யரிதிவட்டம் வீசும் வீரர் வேர்ஜினி ஐஸ் அல்கெனா நெடுந்தூர ஒட்ட வீரர் ஹிக்கம் எல்கு ரோஜ் ஆகியோரை மேலி - கிகேலே முதலிடம் பெற்றார். இதே வேளை மகளிர் பிரிவினில் பிரித்தானியாவின் கெலிஹோம்ஸ் 400 மீற்றர் வீராங்கனை ரொணிக் வில்லியம் டார்லிஸ் குறந்தூர ஒட்ட வீராங்கனை வெரோனிகா கம்பெல் முப்பாய்ச்சல் வீராங்கனை கரோலினா குனன்ட் ஆகியோரை பின்னிலி - இலின்பயேவா முன்னிலை பெற்றுள்ளார்.

இவ்வளவு உயர்வான நிலைக்கு வருவது என்பது இலகுவான தொன்றல்ல. இதற்காக எத்தனை வருடங்கள் இவர்கள் உழைத்திருப்பார்கள். தமது எத்தனை சந்தோசங்களை இழந்திருப்பார்கள். தம்மைத் தாமே எவ்வளவு வருத்தியிருப்பார்கள். ஆம் எத்தனையோ இவ் பங்களை இழந்து உலகின் முதன்மையான அடைந்துள்ளார்கள் இவர்கள். இது ஒன்றும் ஹோஜாப் பூக்கள் ஈர்ப்பு பஞ்சகணை மெத்தையல்ல. விளையாட்டு விளையாட்டாக வாழ்க்கைத் தத்துவத்தை எடுத்துக் கூறுகிறார்கள்.

- கல்சி.



பிகேலே கறுப்புத்தங்கம்

ஜொனெக்ஸ் விளையாட்டுப் புதிர்

- வலுக்குறைந்தோர் புறா ஒலிம்பிக் போட்டிகள் பதக்கப் பட்டியலில் முதன்மை பெற்ற நாடு எது?
- இந்திய - அவுஸ்ரேலிய டெஸ்ட் போட்டிகளில் அவுஸ்ரேலிய தற்காலிக அணித்தலைவர் யார்?
- சீன மகளிர் ஒற்றையர் ரெனிஸ் கிண்ணத்தை வென்றவர் யார்?

விளையாட்டுப் புதிர் - 21

விண்ணப்பப்படிவம்

முழுப்பெயர்.....

முகவரி.....

01.

12.

03.

வினாசம்: விளையாட்டுப் புதிர் - 20 வெற்றியாளர் நகுலேஸ்வராசா நெல்சன், மண்டான், கரணவாய் மேற்கு.

வினாசம்: விளையாட்டுப் புதிர் - 21 நமது நவம்பர், 267, நாவலர் வீதி, யாழ்ப்பாணம்.

அனுசரணை: ஜொனெக்ஸ் மலரி விளையாட்டு உபகரண விற்பனையாளர்கள். YONEX MULTI PALACE 76, கஸ்தூரியார் வீதி, யாழ்ப்பாணம்.

காணிப் பிரச்சினைகள், மோசடிகள் குறித்து

அரசியற்துறை பணிமனையில் வவுனியா மக்கள் முறைப்பாடு

(வவுனியா)
வவுனியா மாவட்டத்தில் காணிப் பிரச்சினை சம்பந்தமாகவும், முகவர் மோசடி தொடர்பாகவும் பல முறைப்பாடுகள் வவுனியா அரசியற்துறைப் பணிமனையில் மக்களால் முறைப்பாடு செய்யப்பட்டுள்ளதாக, வவுனியா மாவட்ட அரசியற்துறைப் பொறுப்பாளர் தர்மேந்திரா தெரிவித்தார்.

இது தொடர்பாக அவர் மேலும் தெரிவிக்கையில் -

காணிகளுக்குரியவர்கள் பிற மாவட்டங்களில், வெளிநாடுகளில் வாழ்ந்து வருவதால், இவர்களுக்குரிய காணிகளை உரிமை கோருகின்றனர்.

இந்தக் காணிகளுக்கான போலி ஆவணங்களைத் தயாரித்து, அந்தக் காணிகளை வேறு நபர்களுக்கு விற்பனை செய்கின்றனர்.

இதனால் காணிகளை விலைக்கு வாங்கியவர்கள் - நிலத்தில் விவசாயம் மேற்கொள்ளும்போது, இதைக் காணி உரிமையாளர்கள் அறிந்து, காணிக்குரிய ஆவணங்களைக் காட்டி உரிமை கோருகின்றனர்.

இதனால் விவசாயச் செய்கையை மேற்கொண்டவர் - குறிப்பிட்ட காணியைவிட்டு வெளியேற

வேண்டிய நிலை ஏற்படுகிறது.

இந்த நிலையில் காணிகளை விற்பனை செய்தோர் தலைமறைவாகின்றனர்.

இது சம்பந்தமாகக் காணிகளை விலைக்கு வாங்கியோர் - வவுனியா பொலிஸ் நிலையத்தில் முறைப்பாடு செய்தும், உரிய நடவடிக்கை எடுக்கப்படாததால், வவுனியா அரசியற்துறைப் பணிமனையில் முறைப்பாடு செய்துள்ளனர்.

இதேவேளை, மத்திய கிழக்கு நாடுகளில் வேலை வாய்ப்பைப் பெற்றுத் தருவதாகக் கூறி, பெருந்தொகைப் பணத்தை அறவிட்டு, பின்னர் அவர்களை ஏமாற்றுவதுடன், சிலர் தலைமறைவாகியுள்ளனர் எனவும் அவர் மேலும் தெரிவித்தார்.

கரிப்பட்ட முறிப்பு பிரதேசத்தில் ஆரம்ப சுகாதார நிலையம் திறப்பு

(முல்லைத்தீவு) - கரிப்பட்ட முறிப்பு பிரதேசத்தில் புதிதாக அமைக்கப்பட்ட ஆரம்ப சுகாதார நிலையம் நேற்று முன்தினம் காலை 10 மணிக்கு திறந்து வைக்கப்பட்டது. இந்த நிகழ்வு கிராம அலுவலர் சிதம்பரநாதன் தலைமையில் இடம் பெற்றது.

இந்த நிகழ்வில் பொதுச்சுடர் ஏற்றி வைக்கப்பட்டதைத் தொடர்ந்து, தமிழீழத் தேசியக் கொடியை பிரதேசப்பொறுப்பாளர் திகழ்வண்ணன் ஏற்றி வைத்தார்.

இந்த நிகழ்வில் ஆரம்ப சுகாதார நிலையத்துக்கான பெயர்ப்பலகையைப் பிரதி மாகாண சுகாதார சேவைகள் பணிப்பாளர் ஜெயகுலராஜா திறைநக்கம் செய்து வைத்தார்.

நிலைய கட்டடத் தொகுதியை யுனிசெவ் உதவித்திட்டப் பணிப்பாளர் கிரோஜி, பிரதி மாகாண சுகாதார சேவைகள் பணிமனையைச் சேர்ந்த நாகேஸ், கருநாயல்பற்று விவாகப் பதிவாளர் பஞ்சலிங்கம் ஆகியோர் திறந்து வைத்தனர்.

தொடர்ந்து சிறப்புரைகள், கருத்துரைகள் போன்றன இடம்பெற்றன.

சிரமதானப்பணி

நெடுஞ்சேணி - நயினாமடு அரசினர் தமிழ் கலவன் பாடசாலையில் சிரமதானப் பணிகள் மேற்கொள்ளப்பட்டன. இந்த நிகழ்வு பாடசாலை முதல்வர் சவுந்தரலிங்கம் தலைமையில் இடம்பெற்றது. இந்தச் சிரமதானப் பணியில் பாடசாலை மாணவர்கள், பெற்றோர்கள், ஆசிரியர்கள் எனப் பலரும் கலந்து கொண்டு சிரமதானப் பணியை சிறப்பாகச் செய்து முடித்தனர்.

இந்த நிகழ்வு பாடசாலை முதல்வர் சவுந்தரலிங்கம் தலைமையில் இடம்பெற்றது. இந்தச் சிரமதானப் பணியில் பாடசாலை மாணவர்கள், பெற்றோர்கள், ஆசிரியர்கள் எனப் பலரும் கலந்து கொண்டு சிரமதானப் பணியை சிறப்பாகச் செய்து முடித்தனர்.

மின்னல் தாக்கி ஒருவர் காயம்

கடந்த வியாழக்கிழமை புதுக்குடியிருப்பு பிரதேசத்தில் மின்னல் தாக்கியதில் யுவதி ஒருவர் காயமடைந்தார்.

புதுக்குடியிருப்பு சந்தைப்பகுதியில் மின்னல் தாக்கியதில் காயமடைந்த யுவதி - புதுக்குடியிருப்பு வைத்தியசாலையில் சிகிச்சைக்காக அனுமதிக்கப்பட்டார்.

புதுக்குடியிருப்பைச் சேர்ந்த ஜெனித்தா (வயது 21) என்பவரே இந்தச் சம்பவத்தில் காயமடைந்தார்.



முத்தையன்கட்டு பிரதேசத்தில் சுகாதார நிலையம் திறப்பு

(முல்லைத்தீவு)
ஒட்டுசுட்டான் - முத்தையன்கட்டு இடதுகரைப் பிரதேசத்தில் புதிதாக அமைக்கப்பட்ட ஆரம்ப சுகாதார நிலையம் கடந்த வியாழக்கிழமை திறந்து வைக்கப்பட்டது.

இந்த நிகழ்வு - கிராம அபிவிருத்தி சங்கத்தலைவர் பேரின்பநாதன் தலைமையில் இடம்பெற்றது. இந்த நிகழ்வில் பொதுச்சுடரை ஒட்டுசுட்டான் உதவி அரசு அதிபர் கபாஜிதி கந்தையா ஏற்றி வைத்தார்.

தமிழீழத் தேசியக்கொடியை ஒட்டுசுட்டான் அரசியற்துறைப் பொறுப்பாளர் கதிர் ஏற்றிவைத்தார். ஆரம்ப சுகாதார நிலையத்தின் பெயர்ப்பலகையை முல்லைத்தீவு மாவட்ட தலைமைப்பீட உதவி அரசு அதிபர் ஆரணி திறைநக்கம் செய்து வைத்தார்.

சுகாதார நிலைய கட்டடத்தை யுனிசெவ் உதவித் திட்டப் பணிப்பாளர் திறந்து வைத்தார். ஏனைய கட்டடங்களை பிரதி மாகாண சுகாதார சேவைகள் பணிப்பாளர் ஜெயகுலராஜா, முல்லைத்தீவு சுகாதார வைத்திய அதிகாரி பணிமனையை சேர்ந்த நாகேஸ்வரன் ஆகியோர் திறந்து வைத்தனர்.

கிளிநொச்சி பண்பாட்டு மண்டபத்தில் மரம் நாட்டு விழா ஆரம்ப நிகழ்வு

கிளிநொச்சியில் நேற்று முன்தினம் மரம் நாட்டு விழா இடம்பெற்றது. கிளிநொச்சி பண்பாட்டு மண்டபத்தில் காலை 10 மணிக்கு இந்த நிகழ்வு இடம்பெற்றது.

இந்த நிகழ்வில் பொதுச்சுடரை கரைச்சிப் பிரதேச செயலர் பொன். வித்தியானந்தன் ஏற்றி வைத்தார்.

தமிழீழத் தேசியக் கொடியை தமிழீழ மகளிர் அரசியற்துறைப் பொறுப்பாளர் தமிழினி ஏற்றினார்.

மங்கள விளக்கு ஏற்றப்பட்டதை அடுத்து, மகளிர் அரசியற்துறைப் பொறுப்பாளர் தமிழினி, கிளிநொச்சி மாவட்ட அரசாங்க அதிபர் ரி. இராசநாயகம், அரசு சார்பற்ற இணையத்தலைவர் கணேசபிள்ளை, மேலதிக அரசாங்க அதிபர் வேதநாயகம் உள்ளிட்ட பலர் மரநடுகையை ஆரம்பித்து வைத்தனர்.

கட்டடம்நர் இயங்கும் மருக்கல்ல வலயம்

(மன்னார்)
மன்னார் மாவட்டத்தில் மருக்கல்ல வலயத்துக்கென நிரந்தரக் கட்டடமின்றி மிக நீண்ட காலமாக இயங்கி வருகின்றது.

இதனால் எந்தவொரு பயிற்சிநெறிகளையோ, ஆலோசனைக் கலந்துரையாடல்களையோ மேற்கொள்ளமுடியாதுள்ளது என - மரு வலயக்கல்லிப் பணிப்பாளர் தெரிவித்தார்.

இந்தப் பணிமனைக்குட்பட்ட நிர்வாகம், கிளை நிதிக்கிளை அலுவலகம், கணினிப்பிரிவு போன்றன ஒரே கட்டடத்திலே இயங்கி வருகின்றமை குறிப்பிடத்தக்கது.

இது தொடர்பாக சம்பந்தப்பட்ட அதிகாரிகளோடு தொடர்பு கொண்ட போது, பல்வேறு நிதி நிறுவனங்களிடமிருந்து நிதி கோரியபோதும் - எந்த அமைப்பும் இதற்கு நிதியுதவியைச் செய்வதற்கு முன்வரவில்லை என அவர் மேலும் தெரிவித்தார்.

கட்பாக்காலி கால்நடைகளை கட்டுப்படுத்த நடவடிக்கை

கிளிநொச்சி பிரதேசத்தில் மக்கள் கூடும் இடங்களிலும், சந்தைகளிலும் கட்டாக்காலிக் கால்நடைகள் கூட்டம், கூட்டமாக அலைந்து திரிந்து பல அழிவுகளை ஏற்படுத்திவதுடன், வீதி விபத்துக்கும் காரணமாக அமைகின்றன.

இதனால் கட்டாக்காலிக் கால்நடைகளைக் கட்டுப்படுத்தும் நடவடிக்கையில் தமிழீழ பொருண்மிய மேம்பாட்டு நிறுவனத்தினர் ஈடுபட்டுள்ளனர். இந்த நடவடிக்கையில்

பிடிக்கப்பட்ட கால்நடைகளின் உரிமையாளர்கள் தமிழீழ பொருண்மிய மேம்பாட்டு நிறுவனத்துடன் தொடர்பு கொண்டு அவற்றினை மீள்பெறுமாறும், தொடர்ந்து இந்தக் கால்நடைகளைக் கட்டாக்காலிக் கால்நடை வளர்க்குமாறும் தமிழீழ பொருண்மிய மேம்பாட்டு நிறுவனத்தின் விலங்கு வேளாண்மைப் பகுதியினர் அந்தப் பிரதேச மக்களைக் கேட்டுக் கொண்டுள்ளனர்.



புதுக்குடியிருப்பு பிரதேசத்தில் கைவேல் பாலம் புனரமைப்பு பணிகள் மேற்கொள்வதைப் படத்தில் காணலாம்.

படம்: துவாலன்

சின்னஞ் சிறு செய்திகள்

பட்டதாரிகளுக்கான கலந்துரையாடல்

முல்லைத்தீவு மாவட்டத்தில் புதிதாக நியமனம் பெறும் பட்டதாரிகளுக்கும், வேலையற்ற பட்டதாரிகளுக்குமான அவசரக் கலந்துரையாடல் இன்று காலை 10.00 மணிக்கு புதுக்குடியிருப்பு புகழகமானவர் ஒன்றியத்தில் நடைபெறவுள்ளது.

அத்துடன், வேலையற்ற பட்டதாரிகளுக்கான நிர்வாகத் தெரிவும் இடம்பெறவுள்ளது.

இதில் புதிதாக நியமனம் பெறும் பட்டதாரிகளும், வேலையற்ற பட்டதாரிகளும் தவறாது சமூகமளிக்குமாறு - அரசு வேலையற்ற பட்டதாரிகள் ஒன்றியம் கேட்டுக்கொண்டுள்ளது.

கிளிநொச்சி வைத்தியசாலைக்கு உபகரணங்கள் வழங்கல்

கிளிநொச்சி மாவட்டத்தின் பொது வைத்தியசாலைக்கென உலகதரிசன நிறுவனத்தால் 11 லட்சம் ரூபா பெறுமதியான உபகரணங்கள் நேற்றுமுன்தினம் காலை 11 மணிக்கு வழங்கப்பட்டன.

இந்த நிகழ்வு கிளிநொச்சி மாவட்ட பிரதி மாகாண சுகாதார சேவை பணிப்பாளர் வைத்திய கலாநிதி த.சத்தியமூர்த்தி தலைமையில் நடைபெற்றது.

இந்த நிகழ்வில் இரசாயன பகுப்பாய்வு உபகரணங்கள், அதற்குரிய மருந்துகள், குழந்தை பராமரிப்பு இயந்திரம், இரு குளிர்ப்பானப் பெட்டிகள் போன்றன அன்பளிப்பாக வழங்கப்பட்டன.

இந்த அன்பளிப்பை உலகதரிசன நிறுவன உதவி முகாமையாளர் றைல்ஸ்ஸால் மாவட்ட வைத்திய அதிகாரியிடம் கையளித்தார்.

மரக்கன்று நடுகை

தமிழீழ பொருண்மிய மேம்பாட்டு நிறுவனத்தால் 50 ஆயிரம் மரக்கன்றுகளை நடுத்திட்டம் ஆரம்பிக்கப்படவுள்ளது.

கடந்த காலத்தில் நடைபெற்ற போரால் அழிக்கப்பட்ட மரங்களுக்கு மாற்றிடாக, இந்த மரநடுகை ஆரம்பிக்கப்படவுள்ளது.

முல்லைத்தீவு, மன்னார், வவுனியா, யாழ்ப்பாணம், மட்டக்களப்பு ஆகிய மாவட்டங்களில் இந்த மரநடுகை மேற்கொள்ளப்படவுள்ளது.

புனரமைப்புச் செய்யப்படாத வீதிகள்

முல்லைத்தீவு மாவட்டம் பாண்டியன்குளம் பிரதேசத்தில் உலக உணவுத் திட்டத்தின் கீழ் புனரமைக்கப்படவுள்ள வீதிகள் இதுவரையும் புனரமைக்கப்படாதுள்ளது.

இந்தப் பிரதேசத்திலுள்ள செல்வபுரம், மரப்பாலம் வீதி - உலக உணவுத் திட்டத்தின் கீழ் புனரமைப்பதற்கு தெரிவு செய்யப்பட்டுள்ளது.

இதனால் இந்த வீதியூடாகப் பயணம் செய்யும் மக்கள் பெரும் சிரமங்களை எதிர்நோக்கி வருகின்றனர்.

ஆணின் சடலம் கண்டெடுப்பு

இராமநாதபுரம் குளத்தை அண்டிய காட்டுப் பகுதியில், மரத்தில் தொங்கிய நிலையில் ஆணின் சடலம் ஒன்று கடந்த வியாழக்கிழமை கண்டுபிடிக்கப்பட்டது.

காளிகோயிலடி புதுக்காட்டைச் சேர்ந்த கோவிந்தன் (வயது 55) என்பவரின் சடலமே கண்டுபிடிக்கப்பட்டது. இது தொடர்பான மேலதிக விசாரணைகளை வட்டக்கச்சி தமிழீழத் துறையினர் மேற்கொண்டு வருகின்றனர். (கௌ.த)

மீன்பிடி உபகரணங்கள் வழங்கல்

(மன்னார்)
மன்னார் மாவட்டத்தில் சின்னக் கருக்கல் பிரதேசத்திலுள்ள மீனவக் குடும்பங்களுக்கு மீன்பிடி உபகரணங்கள் வழங்கப்பட்டன.

கடந்தகால போர் நடவடிக்கை யின்போது, இம் பெயர்ந்து போன நல்லுபரி நிலையத்தில் தங்கியிருந்த மக்கள், மீண்டும் இப்பிரதேசத்தில் மீளக்குடியமர்ந்து மீன்பிடித் தொழிலை மேற்கொண்டு வருகின்றனர்.

இதில் 40 குடும்பங்களுக்கு 25 ஆயிரம் ரூபா பெறுமதியான மீன்பிடி உபகரணங்கள் வழங்கப்பட்டுள்ளன.

தகவல் தொழில்நுட்பக் கருத்தரங்கு

(கிளிநொச்சி)
கிளிநொச்சி - பூநகரிப் பிரதேசத்தில் வன்னி தொழில்நுட்ப நிறுவனமும், மாணவர் அமைப்பும் இணைந்து நடத்தும் தகவல் தொழில்நுட்பக் கருத்தரங்கு நாளை நடைபெறவுள்ளது.

இது முழங்காவில் மகா வித்தியாலயம், கேர்தீவு இந்து மகா வித்தியாலயம், பூநகரி நல்லூர் மகா வித்தியாலயம் ஆகிய பாடசாலைகளில் நடைபெறவுள்ளது.

நாளை முறிதினம் வட்டக்கச்சி மகா வித்தியாலயத்திலும், பணை மத்திய மகா வித்தியாலயத்திலும் கருத்தரங்கு நடைபெறும் சம்பந்தமான கருத்தரங்குகள் நடைபெறவுள்ளது.

ஈழநாடு

267, Navalar Road, Jaffna.
T.P. - 021-2225107 www.eezhanaadu.com

சிந்தனைக்கு

அளவளாவு இல்லாதான் வாழ்க்கை குளவளாக்
கோடுஇன்றி நீர்நீரைந்து அற்று.

திருக்குறள்

நமது நோக்கு

சங்கரியாருக்கு ஒரு விண்ணப்பம்

கடந்த பொதுத் தேர்தலில் தமிழ் மக்களால் - முற்றிலும் நிராகரிக்கப்பட்டு தோற்கடிக்கப்பட்ட நிலையில், கிட்டத்தட்ட தலைமறைவான நிலையில் இந்தியா-கனடா - கொழும்பு என்று ஓரிடமென்றில்லாமல் பல்வேறு நாடுகளுக்கும் ஓடித்திரிந்து விலாசமற்றவராகிப்போன ஆனந்த சங்கரியார் - அண்மையில் கனடாவில் நடைபெற்ற பொங்குதமிழ் நிகழ்வுகளை மீண்டும் தன்னை, அதாவது தனது இருப்பை வெளிப்படுத்த ஆரம்பித்துள்ளார் என்றே எண்ணத் தோன்றுகிறது.

பொங்குதமிழ் என்பது புலிகளுக்கு ஆதரவான நிகழ்வென்றும், அதனைக் கண்டிப்ப அரசு தடுத்து நிறுத்தவேண்டும் என்றும் கோரிக்கை விடுத்து - தனது தமிழின விரோதப் போக்கை மீண்டும் பகிரங்கப் படுத்தி உறுதிபெற்றபோதே சங்கரியாரின் பொட்டுக்கேடெல்லாம் முழுமையாகச் சந்திக்கு வந்துவிட்டதென்றே கூறவேண்டும்.

இந்தத் துரோகத்தனமான கோரிக்கையை முன்வைத்ததன் மூலம் சங்கரியார் மீது - ஆங்காங்கே அவரை ஒரு சில ஆதரவாளர்கள் அனுதாபத்தின் பேரில் வைத்திருந்த மதிப்பைக்கூட முற்றாக இழந்துள்ளார் என்றே கூறவேண்டும்.

ஹல உறுமய - ஜே.வி.பி போன்ற இனவாத அமைப்புகளும் இதேபோன்ற கோரிக்கையையே கண்டிப்ப அரசியல் முன்வைத்தன என்பதையும் கவனத்தில் கொள்வது அவசியமாகும். எனவே, ஹல உறுமய, ஜே.வி.பி போன்ற, தமிழர்களுக்கு எதிரான சமாதான முயற்சிகளை நிராகரிக்கும் சக்திகளின் கொள்கைப் போக்கிற்கு அனுசரணையாகவே சங்கரியார் செயற்படத் தொடங்கியுள்ளார் என்றே உறுதியாக நம்பவேண்டியுள்ளது.

தனது ஆரம்ப அரசியல் நுழைவுக் காலத்திலிருந்து இன்று வரைக்கும் சங்கரியார் அடித்த அரசியற் குத்துக்கரணங்கள் ஏராளம். அவை ஒவ்வொன்றும் அவரது மிகவும் பலவீனமான கொள்கைப் பற்றுதலை ஆதாரப்படுத்தும் தன்மை கொண்டவைகளாகும்.

கனடாவை, பொங்குதமிழ் நிகழ்வை நிறுத்தத் தூண்டும் முயற்சியில் - வரலாற்றுத் தோல்வியைக் கண்ட சங்கரியார் இப்போது விடுதலைப் புலிகளால் முன்வைக்கப்பட்டதும், இன்றைய சமாதான முயற்சிகளைத் தொடர்வதற்கு மிக அவசியமானதென எதிர்க்கட்சியுட்பட பலதரப்பினராலும் வலியுறுத்தப்பட்டு வருவதுமன - இடைக்காலத் தன்னாட்சி அதிகாரசபை தொடர்பாக தனது கருத்துக்களை பொருத்தமற்றதும், நெருக்கடி மிக்கதுமான ஒரு கழுவில் வெளிப்பட்டு குழப்பத்தை ஏற்படுத்த முயன்றுள்ளார். இது சங்கரியாரின் அடுத்த குலத்தைக் கெடுக்க வந்த கோடாரிக்காம்புப் பணியாகும்.

கிட்டத்தட்ட அரைநூற்றாண்டுகால அரசியலில் இருந்துவரும் மூத்த அரசியல்வாதியான தன்னத்தானே தம்பட்டமடிக்கும் சங்கரியார் - தேசியத் தலைவர் வேலுப்பிள்ளை பிரபாகரனுக்கு எழுதிய கடிதமொன்றில் தனது புகழையும் கீர்த்தியையும் தானே புலம்பிக் கொண்டு, சரி - பிழையை எடுத்துக் கூறும் பொறுப்பு தனக்கு உண்டு என, அதற்கான உரிமையை எடுத்துக் கொண்டு விடுதலைப் புலிகள் முன்வைத்த இடைக்காலத் தன்னாட்சி அதிகாரசபை போசனைகள் ஏற்றுக்கொள்ள முடியாதவை என பொறுப்பற்ற முறையில் ஒரு கைக் கூலியின் தரத்தில் நின்று குறிப்பிட்டுள்ளார்.

முதலில் தேசியத் தலைவரை தம்பி என விழித்துக் கடிதம் எழுத அவருக்கு கடந்த தேர்தலின் பின்னர் எந்தத்தகுதியும் இல்லாது போய்விட்டது என்பதை அவர் உணர்ந்திருக்க வேண்டும்.

அது கிட்டக்கட்ட தனித்தமிழ் நாடு - தமிழீழம் பெற சாத்வீகப் போராட்டத்தை நடத்தி தமிழ் விடுதலைக் கூட்டணியில் ஒருகாலத்தில் அதற்கு ஆதரவாக, ஆரம்பாட்டமாக அரசியல் நடத்திய சங்கரியாருக்கு இப்போது இடைக்காலத் தன்னாட்சி அதிகார சபையே நியாயமற்றது - என்று கூறுமளவிற்கு அரசியல் அஞ்ஞானம் ஏற்பட்டது அறணத்தனத்தின் வெளிப்பாடு? அல்லது ஆள்வோருக்கும், வல்லாதிக்க சக்திகளுக்கும் அபங்கிப் போய் நின்று செயற்படும் அடிமைத்தனத்தின் வெளிப்பாடு?

சிலவேளை இரண்டுமாக இருக்கலாம்.


இடைக்கால நிர்வாகத்தை மக்கள் ஏற்பார்களா? என்று கேட்கும் சங்கரியார்... இதற்கு உடன்படும் அரசு பதவியில் நிலைக்க முடியுமா? என்றும் வினாவெழுப்புகிறார். என்றே அரசவிக்ஷாசம்!

'இந்தத் தீர்வுத்திட்டம் அரசு பரிசீலிக்கக் கூடிய ஒன்றல்ல' என்று கூறும் சங்கரியார் - அதிலுள்ள சில பிரேரணைகள் வடக்கிலும் - கிழக்கிலும் வாழும் தமிழ் மக்களாலேயே ஏற்றுக் கொள்ளமுடியாதவை என்றும் தெரிவித்துள்ளதுடன் விரைவாக அமைதியைக் கொண்டுவர தனது ஆலோசனைகளை பரிசீலிக்கும்பாறும் கோரியுள்ளமை தான் அவரது கோமாளித்தனத்தின் உச்சக்கட்டமாகும்.

கடந்த காலங்களில் தமிழ்மக்கள் எத்தனையோ துன்ப துயரங்களை எதிர்கொண்டு, போராட்ட அழுத்தங்களைத் தாங்கி விடுதலைக்காக இரத்தம் சிந்திய வேளைகளில் - கொழும்பிலும் இந்தியாவிலும் மாறிமாறி நின்றுகொண்டு சங்கரியார் செய்த திருத்தான அரசியல் தமிழ்மக்களுக்கு நன்கு தெரிந்தமையால்தான் அவரைக் கடந்த தேர்தலில் தூக்கியெறிந்து அரசியலில் முகவரியற்றவராக்கினார்கள் என்பதை சங்கரியார் புரிந்து கொண்டு இனிமேலும் இப்படி அபத்தமான அரசியலைப் பேசா திருப்பதே தமிழர்களுக்கு நன்மை பயக்கும்.

தமிழர்கள் - தற்போதைய தங்களின் தலைமை தங்களை தலை நிமிர்ந்து வாழவைத்துள்ளது என்பதையும் - தமது எதிர்காலத்தை அது பாதுகாக்கும் என்பதையும் உறுதியாக நம்புகிறார்கள் என்பதை சங்கரியார் புரிந்து கொண்டு, இப்படியான அர்த்தமற்ற அரசியல் வேலைகளை நிறுத்துவதே உத்தமமாகும். அதுவே தமிழர் நலன்களுக்கு உகந்ததுமாகும்.

நாடும் நடப்பும்



பதவி உயர்வு அந்திகளை நீக்க உயர் நீதிமன்றம் கால அவகாசம்

பொலிஸ் திணைக்களத்தில் இடம்பெற்றதாக கூறப்படும் பதவியுயர்வுகளின்போதான அந்திகளைக் களைய உயர் நீதிமன்றம், பொலிஸ் ஆணைக்குழுவுக்கு மேலும் கால அவகாசத்தை வழங்கியுள்ளது.

பதவி உயர்வுகளின்போது, பாதிக்கப்பட்ட பொலிஸார் சிலர் இது தொடர்பாக உயர் நீதிமன்றில் அடிப்படை உரிமை மீறல் மனுவை தாக்கல் செய்துள்ளனர்.

இந்த மனுமீதான வழக்கு விசாரணை நேற்றுமுன்தினம், எடுத்துக் கொள்ளப்பட்டபோது, பிரதிவாதி தரப்பான பொலிஸ் ஆணைக்குழுவின் சார்பில் ஆஜரான சட்டத்தரணி, மனு தாரர்கள் பலருக்குப் பொலிஸ் ஆணைக்குழுப் பதவி உயர்வுகளை வழங்க நடவடிக்கைகள் எடுத்துவருவதாகத் தெரிவித்தனர்.

இதனைக் கருத்திற்கொண்டு, உயர் நீதிமன்றம் பொலிஸ்

சட்டவிரோத மதுபானசாலைகள் நல்லூர்ப் பகுதியில் அதிகரிப்பு!

நல்லூர் பிரதேசத்தில் சட்ட விரோதமான முறையில் இருபத்தெட்டுக்கும் மேற்பட்டதுமான மதுபான நிலையங்கள் இயங்குவது கண்டறியப்பட்டுள்ளதாக, நல்லூர் பிரதேச செயலக வட்டாரங்கள் தெரிவித்தன.

அண்மைக்காலமாக எந்தவித மதுபான நிலையங்களுக்கும் அனுமதி வழங்கவில்லை எனவும், திருநெல் வேலிப் பகுதியில் நான்கு மதுபான நிலையங்களுக்கும், கல்வியங்காட்டில் ஒரு மதுபான நிலையத்துக்கும், நல்லூர் செட்டித்தெருவில் ஒரு மதுபான நிலையத்துக்கு மாக இதுவரை ஆறு மதுபான நிலையங்களுக்கு மாத்திரமே அனுமதி வழங்கப்பட்டிருப்பதாக நல்லூர் பிரதேச செயலர் சு.தெய்வேந்திரம் தெரிவித்தார்.

இந்தச் சட்டவிரோதமாக இயங்குகின்ற தமது எல்லைக்குட்பட்ட மதுபான நிலையங்கள் மீது உரிய சட்ட நடவடிக்கைகள் எடுக்கவுள்ளதாகவும், அவர் மேலும் தெரிவித்தார்.

கலாசாலை வீதியால் செல்ல யுவதிகள் அச்சம்

(யாழ்ப்பாணம்)

திருநெல்வேலி கலாசாலை வீதியால் செல்லும் யுவதிகள் மீது, இளைஞர் குழுவொன்று சேஷ்டை புரிந்து வருவதாக அந்தப்பகுதி மக்கள் தெரிவித்தனர்.

இந்த வீதியால் செல்லும் பாடசாலை மாணவிகள் அஞ்சம் அளவுக்கு இவர்களது தொல்லை தாங்கமுடியாதுள்ளதாக அந்தப் பகுதி மக்கள் தெரிவித்தனர்.

திருநெல்வேலி கலாசாலை வீதியில் இலக்கத்தகடு இல்லாத மோட்டார் சைக்கிள்களில் நின்று, இந்த இளைஞர் குழு அட்டகாசம் புரிந்து வருகின்றது.

பலமுறை பொலிஸாரால் கைது செய்யப்பட்டும் இவர்களது தொல்லை தாங்க முடியாதுள்ளதாக அவர்கள் மேலும் தெரிவித்தனர்.

கணின் இயக்குநர் பதவிக்கு விண்ணப்பம் கோரப்பட்டுள்ளது

கமத்தொழில், கால்நடை, காணி நீர்ப்பாசன அமைச்சின் காணி ஆணையாளர் திணைக்களத்தால் கணின் இயக்குநர் பதவிக்குக்கான விண்ணப்பங்கள் கோரப்பட்டுள்ளன.

க.பொ.த சாதாரணதரத்தில் ஒரே தடவையில் ஐந்து பாடங்களில் திறமைச் சித்திபெற்றுள்ள பதினெட்டு வயதுக்கும், நாற்பது வயதுக்கும் இடைப்பட்ட, அங்கீகரிக்கப்பட்ட நிறுவனம் ஒன்றில் ஆறு மாதங்களுக்கும் குறைவாகியுள்ள பட்டிப்படிப்பை முடித்துள்ளவர்கள் இந்தப் பதவிக்கு விண்ணப்பிக்கமுடியும்.

ஆணைக்குழுவுக்கு இந்தப் பிரச்சினையைத் தீர்க்கும் வகையில் எதிர்வரும் நவம்பர் மாதம் வரையில் கால அவகாசத்தை வழங்கியுள்ளது.

யாழ்.வலய சைவநெறிப் போட்டி

யாழ்.கல்வி வலயத்தினால், நடத்தப்படும் வலயமட்ட சைவ நெறிப்போட்டிகள் இன்று ஞாயிற்றுக்கிழமை 9 மணி முதல் யாழ்வைத்தீஸ்வராக் கல்லூரியில் நடைபெற உள்ளது.

இந்த சைவநெறிப் போட்டியில், யாழ்.வலயத்துக்கு உட்பட்ட யாழ்ப்பாணம், நல்லூர் கோட்டங்களுக்கிடையில் நடத்தப்பட்ட சைவநெறிப் போட்டிகளில் முதல் இரு இடங்களையும் பெற்ற மாணவர்கள் இப்போட்டியில் கலந்து கொள்ளவுள்ளனர்.

வலய மட்ட சைவநெறிப் போட்டியில் பேச்சுப் போட்டி, சகலகலாவல்லி மாலை ஒதுதல் போட்டி, மாலை கட்டுதல், கோலம் போடுதல், தோரணம் பின்னுதல் ஆகிய போட்டிகள் நடைபெறவுள்ளன. (58)

ஓய்வூதியக் கோவைகள் பிரதேச செயலகங்களுக்கு

யாழ்.செயலக ஓய்வூதியக் களஞ்சிய அறையிலிருந்து, எஞ்சிய ஓய்வூதியக் கோவைகள், அந்தந்தப் பிரதேச செயலகங்களுக்குப் பகிர்ந்து வழங்கப்பட்டு வருகின்றன.

விதவைகள், அநாதைகள் ஓய்வூதியம் பெறுபவர்களது இணைக் கோவைகளே இவ்வாறு பிரதேச செயலகங்களுக்குப் பார்ப்படுத்தப்படுகின்றன.

பிரதேச செயலகங்களுக்குப் பணிகள் பன்முகப்படுத்தப்பட்டபோது, 1997 ஆம் ஆண்டிலிருந்து ஓய்வூதியப் பணிகள் வழங்கப்பட்டமையும், தற்சமயம் ஓய்வூதியக் கடமைகள் யாவும் பிரதேச செயலகங்களாலேயே மேற்கொள்ளப்படுவதும் குறிப்பிடத்தக்கதாகும்.

எஞ்சியிருந்த இந்தக் கோவைகளைத் தரம்பிரிப்பதில் கடந்த ஒரு மாதத்துக்கும் மேலாக மாவட்டச் செயலக ஓய்வூதியப் பகுதியினர் ஈடுபட்டிருந்தனர். (24)

தென்மராட்சி பிரதேச செயலக உப அலுவலகம் நாளை முதல் கொடிகாமத்தில் இயங்கும்

தென்மராட்சிப் பிரதேச செயலகத்தின் உப அலுவலகம் நாளைமுதல் கொடிகாமம் பகுத்தித்துறை வீதியில், தபால் நிலையத்துக்கு அண்மையிலுள்ள தனியார் கட்டடமொன்றில் இயங்கவுள்ளது.

அங்கு கடமையாற்றும் அலுவலர்களது பெயர் விபரங்கள் வெளியிடப்பட்டுள்ளது. இதன்படி தேவந்தினி பாபு உதவிப் பிரதேச செயலராகவும், கே.தபேந்திரன் ஆளணி உதவியாளராகவும் நியமிக்கப்பட்டுள்ளனர்.

எஸ்.பாலச்சந்திரன், வி.சொக்கநாதன், மு.அமிர்தகுமாரி, வி.கெங்கநாதன், ஜே.பமிலஸ் ஆகியோர் நிரந்தரமாகவும், தா.ஜங்கரன், ஜ.ஜெயபுரணி, கே.எஸ். ஜயாத்துரை ஆகியோர் வாரத்தில் செவ்வாய், வியாழன் ஆகிய இருநாட்கள் மட்டும் கடமையாற்றுவதற்கு, பிரதேச செயலர் செ.ஸ்ரீனிவாசன் அறிவுறுத்தல் வழங்கியுள்ளார். (24)


கணின் இயக்குநர் பதவிக்கு விண்ணப்பம் கோரப்பட்டுள்ளது

விண்ணப்பதாரிகளிடமிருந்து தொழிற் பயிற்சிப் பரீட்சை மற்றும் நேர்க்குப் பரீட்சை என்பவற்றினூடாக தெரிவுகள் நடைபெறும்.

விண்ணப்பங்கள் யாவும் நவம்பர் மாதம் 15 ஆம் திகதிக்கு முன்னர் கொழும்பு 7 இல் உள்ள காணி ஆணையாளர் திணைக்களத்துக்கு அனுப்பி வைக்கப்படல் வேண்டும். மேலதிக விபரங்களையும், மாதிரி விண்ணப்படிவத்தையும் இந்த மாதம் 15 ஆம் திகதி வெளியிடப்பட்ட அரசு வர்த்தமானிப் பத்திரிகையில் பார்வையிட முடியும். (31)

**வன்னி நிலப்பரப்பில் உந்தாருவி
வாணிபத்தில் முன்னணி வகிக்கும்
சிவகுரு கட்டடப் பொருள்,
உந்தாருவி வாணிபத்தார்**

**நவீன UMAZAKI காட்சி அறை ஒன்றை 18.10.2004
திருக்கிழமை கோலாகலமாக திறந்து வைக்கவுள்ளனர்**



அனைவரையும் அன்புடன் அழைக்கின்றோம்



திறப்பு விழாவை முன்னிட்டு 31.10.2004 வரை
விசேட வசதியாக வரி உட்பட
கொழும்பு விலையிலே விற்பனை செய்யப்படும்.
2 தலைக்கவசம், 2 மழைக்கவசம்,
மூன்று கணனி முறையிலான இலவச பராமரிப்பு
பதிவுச் சான்றிதழ்கள் | வாரத்தில் பெற்றுக்
கொடுக்கப்படும்.



**இலகுவான முறையில் துவணைக் கட்டணத்தில் உமாசாக்கி
மோட்டார் சைக்கிள் கொள்வனவு செய்யும் பொருட்டு St. Anthony's Consolidated Ltd நிறுவனத்தால்
வங்கிக் கடன் ஒழுங்குகள் செய்து தரப்படும்**

உமாசாக்கி மோட்டார் சைக்கிள்களுக்கான வடபகுதி ஏகவிநியோக்தர்

சிவகுரு கட்டடப் பொருள் உந்துருளி வரணிபம்

A-9 ரோடு, பரந்தன்.

Digitized by Noolaham Foundation
noolaham.org | aavanaham.org

தசரா திருவிழாவை முன்னிட்டு

நேபாள மாவோயிஸ்ட் போர்நிறுத்த அறிவிப்பு!

நேபாளத்தில் மன்னர் ஆட்சிக்கு எதிர்ப்புத் தெரிவித்து மாவோயிஸ்ட் தீவிரவாதிகள் போராட்டம் நடத்தி வருகின்றனர். இவர்கள் அரசு அலுவலகங்களையும், அரசு ஊழியர்களையும் தாக்கி வருகின்றனர். இதனால் இவர்களுக்கெதிராக அந்நாட்டு இராணுவம் நடவடிக்கை மேற்கொண்டு வருகின்றது.

இந்த நிலையில் நேபாளத்தின் தலைநகரான காத்தமண்டுவில் மாவோயிஸ்ட் தீவிரவாதிகளின் தலைவர்

புஷ்பகமல் தஹால் நேற்றுமுன்தினம் வெளியிட்டுள்ள ஒரு அறிக்கையில் -

நேபாள மக்கள் தசரா திருவிழாவை கொண்டாடுவதற்கு அனுமதியளிக்கும் வகையில் வருகிற 20 ஆம் திகதி முதல் 28 ஆம் திகதி வரை அனைத்து இராணுவ நடவடிக்கைகளையும் தற்காலிகமாக நிறுத்திவைக்க மாவோயிஸ்ட் கட்சி முடிவு செய்துள்ளது என்று கூறப்பட்டுள்ளது.

தாய்வானில் நிலநடுக்கம்!



(தாய்பேய்)

தாய்வானில் பயங்கர நிலநடுக்கம் ஏற்பட்டது. ரிக்டர் அளவு கோலில் 7.6 அளவுக்கு நிலநடுக்கம் ஏற்பட்டிருந்தது பதிவாகியிருந்தது. கிட்டத்தட்ட ஒரு நிமிட நேரம் நில

நடுக்கத்தின் பாதிப்பு நிகழ்ந்தது.

இதனால் கட்டடங்களில் அதிர்வு ஏற்பட்டது. நிலநடுக்கத்தின்போது தாய்பி நகரில் சென்றுகொண்டிருந்த ரயில் தடம் புரண்டது. மின் இணைப்பு துண்டிக்கப்பட்டது.

தாய்பி நகரில் பொதுமக்கள் செல்வதற்காக சுரங்கப்பாதை அமைக்கப்பட்டிருந்தது. அந்தப் பாதையின் ஷட்டர் கதவுகள் நிலநடுக்கத்தால் தானாகவே மூடப்பட்டுவிட்டன. இந்த வழியாகச் சென்ற பொதுமக்கள் ஒரு மணிநேரம் வெளியே வரமுடியாமல் தவித்தனர்.

நிலநடுக்கத்தால் பெரிய அளவில் பாதிப்பு ஏற்பட்டிருக்கிறதா? இல்லையா? என்பது தெரியவில்லை.

ஆப்கானில் கடந்த இரு நாட்களாக இடம்பெற்ற

இருவேறு தாக்குதல் சம்பவங்களில் அமெரிக்கப் படையினர் உட்பட 6 பேர் பலி!

ஆப்கானில் கடந்த வியாழனாள், வெள்ளியும் இடம்பெற்ற வெவ்வேறு தாக்குதல்களில் இரண்டு அமெரிக்கப் படையினர், ஒரு ஆப்கான் பொலிஸ் உட்பட ஆறு பேர் கொல்லப்பட்டனர்.

இந்தத் தாக்குதல் அமெரிக்க இராணுவ விநியோகத் தொடரணி மீது தலிபான் போராளிகளால் நடத்தப்பட்டதாகத் தெரிவிக்கப்படுகிறது.

இதேவேளை நேற்றுமுன்தினம் அமெரிக்க இராணுவ வாகனம் மீது நடத்தப்பட்ட கண்ணெவெடித் தாக்குதலில் இரண்டு படையினர் கொல்லப்பட்டதன் மூலம் காயமடைந்ததாக அமெரிக்க இராணுவம் தெரி

வித்தது.

நேற்றுமுன்தினம் நடைபெற்ற தாக்குதல் ஆப்கானின் குனார் மாகாணத்திலுள்ள அஸ்மார் மாவட்டத்தில் இடம்பெற்றது. இந்தத் தாக்குதலில் ஓர்த மாவட்டத்தின் பொலிஸ் அதிகாரியும், காயமடைந்ததாக மாகாண ஆளுநர் சமீட் பசீல் அக்பர் அக்கா ஏ.எப்.பி. செய்தி நிறுவனத்துக்குத் தெரிவித்தார்.

அமெரிக்க இராணுவத் தொடரணி கடந்த வியாழக்கிழமை தாக்கப்பட்ட சம்பவம் தொடர்பாக விசாரணை நடத்துவதற்காக இவர் சென்ற சமயமே இந்தத் தாக்குதல் நடத்தப்பட்டதாக ஆளுநர் மேலும் தெரி

அமெரிக்க ஜனாதிபதித் தேர்தல்

வெளிநாட்டுப் பத்திரிகைகளின் கணிப்பில் ஜோன் ஹெரிக்கே ஆதரவு பெருகியுள்ளது!



(வோஷிங்ரன்)

அமெரிக்க அதிபர் தேர்தல் தொடர்பாக 10 நாடுகளைச் சேர்ந்த பத்திரிகைகள் நடத்திய கருத்துக் கணிப்பில் ஜனநாயகக் கட்சி வேட்பாளர் ஜோன் ஹெரியே முதலிடம் பெற்றுள்ளார். அத்துடன் எட்டு நாடுகளில் ஹெரிக்கே ஆதரவும் கிடைத்துள்ளது.

அமெரிக்க அதிபர் தேர்தல் அடுத்த மாதம் 2 ஆம் திகதி நடைபெறுகிறது. குடியரசுக் கட்சி

சார்பில் தற்போதைய அதிபர் புஷ்ஷம் ஜனநாயகக் கட்சி சார்பில் ஜோன் கொரியும் போட்டியிடுகின்றனர் இருவரும் முழுவீச்சில் பிரசாரத்தில் இறங்கியுள்ளனர்.

வெற்றி தோல்வி குறித்து ஏராளமான கருத்துக் கணிப்புகள் வந்த வண்ணம் உள்ளன.

இந்த நிலையில் அவுஸ்ரேலியா, பிரிட்டன், கனடா, பிரான்ஸ், ஜப்பான், மெக்சிக்கோ, ஸ்பெயின், தென்கொரியா, இஸ்ரேல், ரஷ்யா ஆகிய நாடுகளைச் சேர்ந்த பத்திரிகைகள் அமெரிக்க அதிபர் தேர்தல் தொடர்பாக கருத்துக்கணிப்பு நடத்தின. பிரிட்டனைச் சேர்ந்த 'காடியன்' பத்திரிகை இந்தக் கருத்துக் கணிப்பை ஒருங்கிணைத்தது.

இந்தக் கருத்துக்கணிப்பில் இஸ்ரேல் மற்றும் ரஷ்ய மக்கள் மட்டுமே அதிபர் புஷ்ஷுக்கு ஆதரவு தெரிவித்

துள்ளனர். மற்றைய எட்டு நாட்டு மக்களும் ஜனநாயகக் கட்சி வேட்பாளர் ஹெரிக்கே ஆதரவு அளித்துள்ளனர். அவருக்கு 58 சதவீத வாக்குகள் கிடைத்துள்ளன.

பிரான்ஸ் பத்திரிகை நடத்திய கணிப்பில் 72 சதவீத ஆதரவு ஹெரிக்கே கிடைத்துள்ளது. புஷ்ஷுக்கு வெறும் 16 சதவீதம் கிடைத்தது.

அதுபோல பிரிட்டனில் 52 சதவீதம் பேர் ஹெரிக்கு ஆதரவளித்துள்ளனர். மெக்சிக்கோவில் ஹெரிக்கு 55 சதவீதமும் புஷ்ஷுக்கு 22 சதவீதமும் கிடைத்துள்ளன. ஸ்பெயினில் ஹெரிக்கு 58 சதவீதமும், புஷ்ஷுக்கு 13 சதவீதமும் ஆதரவு கிடைத்துள்ளது. அவுஸ்ரேலியாவில் ஹெரிக்கு 54 சதவீதமும், புஷ்ஷுக்கு 28 சதவீதமும் கிடைத்துள்ளது.

ஈராக்கில் தமக்கு வழங்கப்பட்ட

கட்டளைகளை ஏற்றுக்கொள்ள அமெரிக்க ராணுவக்குழு மறுப்பு!

(பாக்தாத்)

ஈராக்கில் பணியாற்றும் அமெரிக்கப் படையினரில் ஒரு பிரிவினர் தமக்கு வழங்கப்பட்ட கட்டளைகளை நிறைவேற்றத் தவறினார்கள் என வெளிவந்த குற்றச்சாட்டுத் தொடர்பாக விசாரணை நடத்துவதற்காக அமெரிக்க இராணுவம் உறுதிப்படுத்தியுள்ளது.

இந்த 19 பேர் அடங்கிய அமெரிக்கக் குழுவின் அமெரிக்கப் படையினருக்கான உணவு, நீர் மற்றும் எரிபொருள் விநியோகங்களைச் செய்து வருகின்றனர்.

இந்தச் சம்பவம் தொடர்பாக குறித்த படையினர் சிலர், தமது குடும்பங்களுக்கு தொலைபேசி வாயிலாகத் தெரியப்படுத்தியதாகவும் இதனால் அந்தக் குடும்பங்கள் விசாரணைக்குட்படுத்தப்படவுள்ளதாகவும் தெரிவிக்கப்படுகிறது.

தமது வாகனங்கள் எவையும் நல்ல நிலையில் இல்லை எனவும் தமக்கு போதியளவு ஆயுதப் பாதுகாப்பு வழங்கப்படவில்லை எனவும் இதனாலேயே தமக்கு வழங்கப்பட்ட கட்டளைகளை தாம் நிறைவேற்றவில்லை என அவர்கள் தெரிவித்துள்ளனர்.

கட்டளைகளை ஏற்க மறுத்த படையினர் கைதுசெய்யப்படவோ, தடுத்துவைக்கப்படவோ இல்லை எனவும் அவர்கள் மீது ஒழுக்காற்று நடவடிக்கை எடுக்கப்பட்டுள்ளதாக பாக்தாத்திலுள்ள அமெரிக்க கூட்டுப் படைகளின் பேச்சாளர் தெரிவித்தார்.

இதேவேளை, ஈராக்கின் வன்

செயல் நிறைந்த பகுதிகளில் அமெரிக்கப் படையினருடன் இணைந்து பணியாற்றுவதற்கு பிரிட்டன் படையினரும் அனுப்பப்படவுள்ளதாகத் தெரிவிக்கப்படுகிறது.

ஆனால் இது தொடர்பான கலந்துரையால் நடைபெற்று வருவதாகவும் இன்னமும் இறுதி முடிவெதுவும் எடுக்கப்படவில்லை எனவும் பிரிட்டன் பாதுகாப்பு அமைச்சு நேற்று முன்தினம் தெரிவித்தது.

ஐ.நா.வாதுகாப்புச் சபைக்கு ஐந்து நாடுகள் தெரிவாகின!

ஐக்கிய நாடுகள் பாதுகாப்புச் சபையில் நிரந்தர உறுப்பினர் அந்தஸ்து வழங்கக்கோரி இந்தியா, ஜப்பான், ஜேர்மன், பிரேசில் ஆகிய நாடுகள் வற்புறுத்தி வருகின்றன. இந்த நிலையில் ஐ.நா. பாதுகாப்புச் சபையில் கடந்த 2 ஆண்டுகளாக உறுப்பினர்களாக இருந்த பாகிஸ்தான், அங்கோலா, சிலி, ஜேர்மன், ஸ்பெயின் ஆகிய நாடுகளின் பதவிக் காலம் வரும் டிசம்பர் மாதம் 31 ஆம் திகதியுடன் முடிவடைகிறது. இதைத் தொடர்ந்து நிரந்தர உறுப்பினர் அல்லாத இந்த இடங்களுக்கு ஜப்பான், ஆர்ஜன்டீனா, டென்மார்க், கிரீஸ், தான்சானியா ஆகிய நாடுகள் நேற்றுமுன்தினம் ஐ.நா. பொதுச்சபையால் தேர்வு செய்யப்பட்டன.

இந்த நாடுகள் அடுத்த வருடம் ஜனவரி மாதம் முதலாம் திகதி முதல் 2 ஆண்டுகள் ஐ.நா. பாதுகாப்புச் சபையில் உறுப்பினர்களாக இருக்கும்.



மராட்டிய சட்டசபைத் தேர்தல்:

சுயேட்சைகளின் உதவியுடன் காங்கிரஸ் ஆட்சி அமைக்கிறது!

மராட்டிய மாநில சட்டசபைத் தேர்தல் கடந்த 13 ஆம் திகதி நடைபெற்றது.

மொத்தமுள்ள 288 தொகுதிகளில் 2678 வேட்பாளர்கள் களத்தில் நின்றனர். ஆட்சியைக் கைப்பற்ற காங்கிரஸ் மற்றும் பா.ஜ.க கூட்டணி இடையே கடும் போட்டி நிலவியது.

288 தொகுதிகளிலும் மின்னணு இயந்திரங்கள் மூலம் வாக்குப்பதிவு நடந்தது. நேற்றுக்காலை 8 மணிக்கு வாக்கு எண்ணிக்கை நடந்தது. மராட்டியத்தில் எந்தக் கூட்டணிக்கும் பெரும்பான்மை கிடைக்காது என்று கருத்துக்கணிப்புகள் வெளியாகி இருந்ததால் முடிவுகளைத் தெரிந்து கொள்ள நாடெங்கும் பரபரப்பான எதிர்பார்ப்பு நிலவியது.

முன்னணி நிலவரங்கள் வெளியான போது காங்கிரஸ் கூட்டணியும், பா.ஜ.கவும் மாற்றமற்ற நிலைமை இருந்தது. இதனால் எந்தக் கூட்டணிக்கும் பெரும்பான்மை பலம் கிடைக்காது தொங்கு சட்டசபைதான்

ஏற்படும் என்று கருதப்பட்டது.

காலை 10 மணி நிலவரப்படி அதிருப்தி வேட்பாளர்களும் சுயேட்சைகளும் 40 தொகுதிகளில் முன்னணியில் இருந்தனர். எனவே யார் ஆட்சி அமைப்பார்கள் என்பதை இவர்களால்தான் நினைபிக்க முடியும் என்ற நிலை நிலவியது. இதன் காரணமாக ஆட்சி அமைப்பதில் இருபுற ஏற்படும் என்று கூறப்பட்டது.

ஆனால் 11.30 மணிக்குப் பிறகு முன்னணி நிலவரத்தில் மாற்றம் ஏற்பட்டது. காங்கிரஸ் - தேசியவாத காங்கிரஸ் கூட்டணி கூடுதல் இடங்களைப் பெறத் தொடங்கியது. மதியம் 12.30 மணிக்கு காங்கிரஸ் கூட்டணி 140 இடங்களிலும் பாரதிய ஜனதா கூட்டணி 122 இடங்களிலும் மற்றவர்கள் 26 இடங்களிலும் முன்னணி இடம் இருந்தனர்.

மராட்டியத்தில் தனித்து ஆட்சி அமைக்க 145 இடங்கள் தேவை. ஆனால் இந்த எண்ணிக்கையை எந்

தக் கூட்டணியாலும் எட்டிப்பிடிக்க இயலவில்லை. இதனால் தனித்து ஆட்சி அமைக்கும் அளவுக்கு பெரும்பான்மை கிடைக்குமா என்பதில் இருபுற ஏற்பட்டது.

288 இடங்களில் முடிவு அறிவிக்கப்பட்டது. காங்கிரஸ் கூட்டணி 139 இடங்களிலும் பாரதிய ஜனதா கூட்டணி 119 இடங்களிலும் வெற்றி பெற்றுள்ளன. காங்கிரஸ் கூட்டணியில் தேசியவாத காங்கிரசுக்கு 71 இடங்களும், காங்கிரசுக்கு 67 இடங்களும் கிடைத்துள்ளன.

பா.ஜ.க கூட்டணியில் சிவசேனா கட்சிக்கு 62 இடங்களும், பா.ஜ.விற்கு 56 இடங்களும் கிடைத்துள்ளன.

கருத்துக்கணிப்பில் சொல்லப்பட்டதுபோல காங்கிரஸ் கூட்டணி ஆட்சியமைக்கக் கூடுதலாக 6 இடங்கள் தேவைப்படுகிறது. எனவே சுயேட்சைகள் ஆதரவுடன் ஆட்சியமைக்கும் முயற்சியில் காங்கிரஸ் தலைவர்கள் ஈடுபட்டுள்ளனர்.



ஆப்கானில் தலிபான்கள் ஆட்சி முடிவுக்கு வந்தபின்னர் இடைக்கால ஜனாதிபதியாக ஹமீத் கர்சாய் நியமிக்கப்பட்டார். தற்போது அங்கு ஓரளவு அமைதியான சூழ்நிலை நிலவுவதால் ஜனாதிபதி தேர்தல் நடத்தப்பட்டது.

இந்தத் தேர்தலில் ஜனாதிபதி கர்சாய் உட்பட 18 பேர் போட்டியிட்டனர். அங்கு தற்போது வாக்கு எண்ணும் பணி நடைபெற்று வருகிறது. இதில் முதற்கூட்ட தேர்தல் முடிவு அறிவிக்கப்பட்டது. ஜனாதிபதி ஹர்சாய் 56 சதவீத வாக்குகள் பெற்று முன்னணியில் இருந்தார். முன்னாள்

கல்வி அமைச்சர் யுனுஸ் குனோனி 17 சதவீத வாக்குகள் பெற்று 2 ஆவது இடத்தை பிடித்தார். வடக்கு ஆப்கானில் 5 மாகாணங்களில் ஆட்சி நடத்தும் அப்துல் ரசித் தோல்தம் 15 சதவீத வாக்குகள் பெற்று 3 ஆவது இடத்தைப் பிடித்தார்.

இந்த வாக்கு எண்ணிக்கையின் முழுமையான முடிவு இந்த மாத இறுதியில் அல்லது அடுத்த மாத தொடக்கத்தில் வெளிவரும் என்று தெரிகிறது. அப்போது கர்சாய் வெற்றி பெற்று மீண்டும் ஜனாதிபதியாகப் பதவி ஏற்பார் என்று எதிர்பார்க்கப்படுகிறது.

நமது ஈழநாடு

The Namathu Eezhanadu

The Leading Daily of Tamils' Homeland

இந்திய - இலங்கை இடையே நேரடித் தொலைபேசி வசதி!

சென்னையில் ஆரம்பித்து வைப்பு!

(சென்னை) இந்தியாவுக்கும் இலங்கைக்கும் இடையிலான நேரடித் தொலைத் தொடர்பு வசதியை இந்திய மத்திய அமைச்சர் தயாநிதி மாறன் நேற்று சென்னையில் ஆரம்பித்துவைத்தார். இதுவரை சென்னையில் இருந்து கொழும்புடன் தொடர்பு கொள்ள சிங்கப்பூர் போன்ற அண்டைய நாடுகளில் இணைப்புக்களே பயன்படுத்தப்பட்டு வந்தது.

இராமேஸ்வரத்துக்கும் தலையன் னாருக்கும் இடையில் நுண்ணலை விஸ்தரிப்பில் ஒன்றினை மத்திய தொலைத் தொடர்பு அமைச்சர் மாறன் ஆரம்பித்து வைத்ததை யடுத்து இந்த நேரடித் தொலைபேசி வசதி செய்யப்பட்டது.

இதன்மூலம் இந்திய - இலங்கை தொலைத்தொடர்பு கட்டணங்கள் கணிசமான அளவு குறைவடையும் என்று கூறப்பட்டது.

தற்போதைய அரசியல் நிலை தொடர்பாக மக்களுக்கு விளக்க

தமிழ் கூட்டமைப்பு எம்.பிக்கள் திருகோணமலைக்கு விஜயம்!

தமிழ்த்தேசிய கூட்டமைப்பின் நாடாளுமன்ற உறுப்பினர்கள் நேற்று திருகோணமலை மாவட்டத்துக்கு விஜயம் செய்து தற்போதுள்ள அரசியல் நிலைமை குறித்து மக்களுக்கு விளக்கியுள்ளனர்.

பொதுமக்களுடனான இந்தச் சந்திப்பு திருகோணமலை நகரில் அமைந்துள்ள சில்வெஸ்டர் ஹோட்டலிலும் மற்றும் நகரசபை மண்டபத்திலும் இடம்பெற்றது.

இந்தச் சந்திப்பின்போது சமாதானப் பேச்சுக்களில் ஏற்பட்டுள்ள தடைகள், கூட்டமைப்பின் நாடாளுமன்ற உறுப்பினர்களும் விடுதலைப் புலிகளும் இணைந்து முன்னெடுத்து வரும் சமாதான முயற்சிகள் தொடர்பாக எடுத்துவரும் நடவடிக்கைகள், திருகோணமலை மாவட்ட மக்கள் எதிர்நோக்கும் பிரச்சினைகள் குறித்தும் ஆராய்ந்தனர்.

நேற்றுக்காலை சில்வெஸ்டர் ஹோட்டலில் முஸ்லிம் மக்களையும் பிரமுகர்களையும் தனித்தனியாகச் சந்தித்த இவர்கள் மாலை நகரசபை மண்டபத்தில் நடைபெற்ற பொதுக்கூட்டத்திலும் கலந்துகொண்டனர்.

இதேவேளை இன்று நான்கு குழுக்களாக பிரிந்து புல்மோட்டை, திரியாய், குச்சுவேளி, நிலாவேளி, சல்வி, சாம்பல்தீவு, ஆத்திமேடு, ஆலங்கேணி, ஆகிய இடங்களுக்கும் செல்லவுள்ளனர்.

நாளை தம்பலகாமம், கந்தளாய், மூதூர் கிழக்கு ஆகிய இடங்களுக்கு ஒரு குழுவாகவும், ஈச்சிலம்பற்றுக்கு இன்னொரு குழுவாகவும் செல்லவுள்ளனர்.

நாளையதினம் திருகோணமலை மாவட்ட அரசியல்துறைப் பொறுப்பாளரையும் சந்தித்து கலந்துரையாடவுள்ளனர். (10,04)

இந்திய - இலங்கை பாதுகாப்பு...

கப்பல்விறப்பதாகவும் புதுடெல்கித் தகவல்கள் தெரிவித்தன.

இந்தப் பாதுகாப்பு உடன்பாடு குறித்த தகவல்கள் அடங்கிய ஆவணங்கள், ஏற்கனவே இந்திய அதிகாரிகளால் கொழும்பிலுள்ள உயர் பாதுகாப்பு அதிகாரிகளுக்கு அனுப்பிவைக்கப்பட்டிருப்பதாகவும் -

இந்த நகல் ஆவணம் தற்போது பரிசீலிக்கப்பட்டு வருவதாகவும் கூறப்படுகிறது. அத்துடன், இரு நாட்டின் பாதுகாப்பு ஒத்துழைப்பு உடன்பாட்டின் கீழ் இந்தியாவிலும் இருந்து பெருமளவு இராணுவத் தளபாடங்களை கொள்வனவு செய்வதற்கும் இலங்கை விரும்பும் தெரிவித்துள்ளது.

கோவா கப்பல் கட்டும் தளத்தில் கட்டப்பட்ட ஆழ்கடல் ரோந்துப் படகுகள், செடக் ஹெலிகொப்டர்கள், வான்பாதுகாப்பு ஆட்லர்கள், ஹொக்கட் லோஞ்சர்கள், ஆட்லறி ஷெல்கள், 7.62 மி.மீ ரவைகள், டாடா ட்ரக் வண்டிகள், ஜிப் வண்டிகள் போன்றவற்றைக் கொள்வனவு செய்வதற்கு இலங்கை ஏற்கனவே விண்ணப்பித்துள்ளது.

இந்த இராணுவத் தளபாடங்களின் விற்பனை குறித்து இந்தியாவிலிருந்து வரவுள்ள உயர்மட்ட பாதுகாப்பு அதிகாரிகள் குழு இலங்கை அதிகாரிகளுடன் பேச்சுக்களை நடத்தவிரும்பதாகவும் புதுடெல்கித் தகவல்கள் தெரிவித்தன.

கடந்த மாதம் ஐந்து நாள் விஜயமாக இலங்கை வந்திருந்த இந்தியக் கடற்படைத் தளபதி அட்

மிரல் அருண்பிரகாசம் இந்தப் பாதுகாப்பு உடன்பாடு குறித்து ஆலோசனை நடத்தியிருந்தமை குறிப்பிடத்தக்கது.

இவ்வாறும் கொழும்பில் நடைபெறவிருக்கும் இந்திய - இலங்கை அதிகாரிகளுக்கிடையிலான பாதுகாப்பு உடன்பாடு குறித்த பேச்சுக்களில் இறுதி இணக்கப்பாடு எடுக்கப்பட்டால், அடுத்த மாதம் முதல் வாரம் ஜனாதிபதி சந்திரிகா புதுடெல்கிக்கு விஜயம் செய்யும்போது, இரு தரப்பு உடன்பாடு கைச்சாத்திப்படும் எனவும் தெரிவிக்கப்படுகிறது.

'அலைபாடும் பரணி'

ஒலிநாடா அறிமுக விழா

அலைபாடும் பரணி ஒலிநாடா வின் அறிமுகவிழா இன்று மாலை 3 மணிக்கு நெல்லியடியில் அமைந்துள்ள நெல்லை முருகன் கல்யாண மண்டபத்தில் நடைபெறவுள்ளது.

எம்.ரி.சொய்சின், எம்.ரி.சொய் ஆகிய இரு கய்பல்கள் மீதான தாக்குதலில் வீரச்சாவடைந்த 24 கடலோடிகளின் நினைவாக இந்த இசைத் தட்டு வெளியிடப்படவுள்ளது.

தர்மேந்திரா கலையகத்தினால் உருவாக்கப்பட்ட இந்த இசைத் தட்டுக்கு இசைப்பிரியன் இசையமைத்துள்ளார்.

இருதரப்பு....

களுக்குமிடையில் இருந்து வருகின்ற சுதந்திர வர்த்தக உடன்படிக்கையை மேலும் நவீனப்படுத்துவது தொடர்பாகவும் கலந்துரையாடவுள்ளனர். இதன்மூலம் இந்த உடன்படிக்கை இந்தப் பிராந்தியத்திலேயே முன்னோடியாக அமையுமெனவும் தெரிவிக்கப்படுகிறது.

மனிதாபிமான....

அத்துடன் போற்றித்த ஒப்பந்தம் கைச்சாத்திடப்பட்டு கடந்த இரண்டரை வருடங்களாகியும் வடக்கு - கிழக்கு பகுதி தமிழகங்களின் வாழ்வில் எவ்வித முன்னேற்றகரமான செயற்பாடும் இடம்பெறவில்லை. எனவே இந்தப் பகுதி மக்களுக்கான அவசர மனிதாபிமான உதவிகள் வழங்கப்படாதல் வேண்டுமெனவும் அவர் தெரிவித்தார்.

இந்தச் சந்திப்பில் பின்லாந்து வெளியுறவு அமைச்சின் பணிப்பாளர் ஜொகானா குர்பா, மனிதாபிமான உதவிப் பணி ஆலோசகர் லியோ லாஸ்வினா ஆகிய மற்றும் ஓசியா நாயா பணிப்பாளர் பெக்கா மெர்சோ ஆகியோரும் கலந்துகொண்டனர்.

புலிகளின் காவலில் இருந்த...

படுவர் என விடுதலைப் புலிகள் தெரிவித்தனர்.

இதனையடுத்து கடந்த வியாழன்ன்று மட்டக்களப்பில் 10 விடுதலைப் புலிகளும் மட்டக்களப்பு மாவட்ட நிதிமன்றத்தினால் விடுவிக்கப்பட்டனர். இதனை அடுத்து நேற்று சம்பூரில் உள்ள தமிழிழ நிதிமன்றம் இருவரையும் தலா ஒரு லட்சம் ரூபா காசுப் பிணையிலும், இருவரின் சரீப் பிணையுடனும் விடுவித்தது.

இவர்கள் இருவரையும் பணம் செலுத்தி பிணையில் எடுப்பதற்கு எவரும் முன்வராததால் விடுதலைப் புலிகளின் திருகோணமலை மாவட்ட சமாதான செயலகக் கிளை தனது சொந்தப் பணத்திலிருந்து 2 லட்சம் ரூபாவைச் செலுத்தியதையடுத்து இருவரையும் பிணையில் செல்ல அனுமதித்ததுடன் இந்த மாதம் 26 ஆம் திகதியில் நிதிமன்றில் இருவரையும் ஆஜராகுமாறு நீதியாளர் தமிழ்க்கவி உத்தரவிட்டார்.

இதேவேளை, இவர்கள் இருவருக்கும் திருகோணமலை மாவட்டத் தைச் சேர்ந்த இருவர் சரீப்பிணை நிற்கவேண்டும் என்ற நிதிமன்றத்தின் நிபந்தனைக்கு அமைய விடுதலைப் புலி உறுப்பினர்களான சிவராசா, புகழேந்தி ஆகிய இருவரும் சரீப் பிணையில் நின்று அவர்களை விடுவித்தனர். இவர்கள் இருவரும்

சம்பூரில் உள்ள தமிழிழ நிதிமன்றத்திலிருந்து திருகோணமலை மாவட்ட அரசியல்துறைப் பொறுப்பாளர் எழிலன் தலைமையிலான குழுவின் அழைத்துவந்து மணிக் கூட்டுக் கோபுரத்துக்கு சமீபமாக சுழற்சிமுறை உண்ணாவிரதத்தில் ஈடுபட்டிருந்த இருவரின் மனைவி மற்றும் உறவினர்களிடம் கண்காணிப்புக் குழுவின் முன்னிலையில் ஒப்படைக்கப்பட்டனர்.

இதன் பின்பு ஊர்காவற் படையினருக்கும், அவர்களின் குடும்பத்தினருக்கும் விடுதலைப் புலிகளின் மகளிர் அரசியல்துறையினரால் தேநீர் உபசாரம் வழங்கப்பட்டது.

இதனையடுத்து அங்கிருந்து அழைத்து வரப்பட்ட ஊர்காவற் படையினரை முதன்மையாகப் பொலிஸ் நிலையத்தில் வைத்து சிரேஷ்ட பொலிஸ் அத்தியட்சகர் தயா சமரவீர வைபவ ரீதியாகப் பொறுப்பேற்று திருகோணமலை கடற்படைத் தலைமையகத்துக்கு அழைத்துச் சென்றார்.

கடற்படை தலைமையகத்தில் இவர்களை ஜனாதிபதி சார்பில் அமைச்சர் மைத்திரிபால சிறிசேன, ஜனாதிபதியின் செயலாளர் டிபி.பி. கே.எச்.கருணாரத்ன, சட்டம் ஒழுங்கு மறுசீரமைப்பு அமைச்சின் செயலாளர் திலக் ரணவிராஜ ஆகியோர் வரவேற்று கலந்துரையாடினர்.

(10,04)

FOCUS EDUCATION CENTRE

(யாழ். இந்து மகளிர் கல்லூரி முன்பாக 120, அரசடி வீதி, யாழ்ப்பாணம்)

2யா்தர

மாணவர்களுக்கான

பௌதிகவியல், இசையவியல், இணைந்த கணினித்

ஆகிய வகுப்புகள் இன்று (17.10.2004) ஆரம்பிக்கின்றன. மேலதிக விவரங்களை அலுவலகத்தில் பெற்றுக்கொள்ளலாம்.

(சி-3275)

நர்வாக

மரண அறிவித்தல்



திருமதி புவிராசா விசாலாட்சி

(சரஸ்வதி)

மானிப்பாயைப் பிறப்பிடமாகவும் வளரையை வசிப்பிடமாகவும் கொண்டவரும் தற்போது ஆஸ்பத்திரி வீதி - யாழ்ப்பாணத்தில் வசித்துவந்தவருமான புவிராசா விசாலாட்சி காலமானார்.

அன்னார் காலஞ்சென்றவர்களான அரியகுட்டி - செல்லம்மா தம்பதியினரின் மூத்த புதல்வியும், புவிராசாவின் அன்பு மனைவியும் ஸ்ரீஸ்கந்தராஜா (ஆசிரியர் - யாழ்ப்பாணம் மத்திய கல்லூரி), காலஞ்சென்ற ஸ்ரீசந்திரராசா (ஆசிரியர் - உரும்பிராய் சைவத்தமிழ் வித்தியாலயம்), ஸ்ரீசுந்தராஜா (மருந்தாளர், மாவட்ட வைத்தியசாலை, ஊர்காவற்றுறை) ஆகியோரின் பாசமிகு தாயாரும், சசிக்கா (ஆசிரியர், யாழ்ப்பாணம் மத்திய கல்லூரி), சந்திரகுமாரி (ஆசிரியர், யா/சென்தோமஸ் றோ.க.த.க.வித்தி. - பருத்தித்துறை) சுமதி (ஆசிரியர், யாழ்ப்பாணம் மத்திய கல்லூரி) ஆகியோரின் அன்பு மாமியாரும் சமீத்யா, அருண்யா, ஸ்ரீவரன், பவித்திரன் ஆகியோரின் அன்புப் பேர்த்தியும் கந்தசாமி, செல்வராஜா, செல்வபாக்கியம், தெய்வநாயகி, யோகம்மா, காலஞ்சென்ற குமரரசாமி ஆகியோரின் அன்புச் சகோதரியும், காலஞ்சென்றவர்களான பண்டாரம், வள்ளிப்பிள்ளை தம்பதியரின் பாச மருமகளுமாவார்.

அன்னாரின் இறுதிக்கிரியைகள் இன்று (17.10.2004) ஞாயிற்றுக்கிழமை பிற்பகல் 12.30 இற்கு அவரது இல்லத்தில் நடைபெற்று பூதவுடல் தகனக்கிரியைக்காக கோம்பையன் மணல் மயானத்துக்கு பிற்பகல் 1.30 மணிக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக்கொள்கின்றோம்.

844, ஆஸ்பத்திரி வீதி,

யாழ்ப்பாணம்.

T.P: 222 7086

(963)

தகவல்:

ப.புவிராசா (கணவர்)

(குடும்பத்தினர்)

எதர்வரும் டிசெம்பர் மாதம் நடைபெறவுள்ள க.பொ.த. சாதாரணதரப் பரீட்சைக்கான நேர அட்டவணை பரீட்சை ஆணையாளர் நாயகத்தினால் வெளியிடப்பட்டுள்ளது. இதன்படி இந்தப் பரீட்சை டிசெம்பர் மாதம் 13 ஆம் திகதி ஆரம்பமாகி, 23 ஆம் திகதி நிறைவடையும்.

13.12.2004 திங்கட்கிழமை	ஆங்கில இலக்கியம் } 9.00 -12.00 தமிழ் இலக்கியம் }	வரலாறு பகுதி I 13.00 -14.00 பகுதி II 14.15 -16.15
14.12.2004 செவ்வாய்க்கிழமை	தமிழ்மொழியும் இலக்கியமும் பகுதி I 9.00 -10.00 தமிழ்மொழியும் இலக்கியமும் பகுதி II 10.15 -12.15	தமிழ்மொழியும் இலக்கியமும் பகுதி III 13.00 -15.00
15.12.2004 புதன்கிழமை	ஆங்கிலஇலக்கியம் பகுதி I 9.00 -10.00 பகுதி II 10.15 -12.15	சைவசமயம் } பகுதி I 13.15 -14.15 இந்துசமயம் } பகுதி II 14.30 -16.30 கிறிஸ்தவம் } இஸ்லாம் }
16.12.2004 வியாழக்கிழமை	கணிதம் பகுதி II 9.00 -12.00	கணிதம் பகுதி I 13.00 -14.00
17.12.2004 வெள்ளிக்கிழமை	சுகாதாரமும் } பகுதி I 9.00 -10.00 உடற்கல்வியும் } பகுதி II 10.15 -12.15	புவியியல் } பகுதி I 14.00 -15.00 பகுதி II 15.15 -17.15
18.12.2004 சனிக்கிழமை	சமூகவியல் } பகுதி II 9.00 -12.00 வரலாறு }	சமூகவியல் } பகுதி I 13.00 -14.00 வரலாறு }
20.12.2004 திங்கட்கிழமை	தொழில்நுட்பவியல் } பகுதி I 9.00 -10.00 பகுதி II 10.00 -12.00 வர்த்தகமும் கணக்கியலும் } பகுதி II 9.00 -12.00	வர்த்தகமும் கணக்கியலும் } பகுதி I 13.00 -14.00
21.12.2004 செவ்வாய்க்கிழமை	விஞ்ஞானமும் } பகுதி II 9.00 -12.00 தொழில்நுட்பமும் }	விஞ்ஞானமும் } பகுதி I 13.00 -14.00 தொழில்நுட்பமும் }
22.12.2004 புதன்கிழமை	சித்திரம் } பகுதி I 9.00 -10.00 பகுதி III 10.15 -12.15 பரதநாட்டியம் } பகுதி I 9.00 -10.00 சங்கீதம் } பகுதி II 10.15 -12.15	சித்திரம் பகுதி II 13.00 -15.00
23.12.2004 வியாழக்கிழமை	இரண்டாம்மொழி சிங்களம் } பகுதி I 9.00 -10.00 தமிழ் } பகுதி II 10.15 -12.15	

Digitized by Noolaham Foundation.
noolaham.org | aavanaham.org

இப்பத்திரிகை இல.267, நாவலர் வீதி, யாழ்ப்பாணம் என்னும் முகவரியிலுள்ள நமது ஈழநாடு அச்சகத்தில் 17.10.2004 அன்று வெள்ளுத்துரை குருதேவ் அவர்களால் அச்சிட்டு வெளியிடப்பட்டது.